

Akipucet Ngina Angauni

Jeffersonville, Indiana, USA

63-0320

1 Akuwar ngina ajokan, ngikonei. owua iwon dadang tokona iwadio anguna akilipi. Esijuroto ngakes yok.

Papa kosi ngolo a Nakuj, ikwa ngina ikikupio isua eete ngolo ajokan ngol, ikitami isua, Ekapolon, kotere ngun ebe iyapi Iyong. Ka ikilipit isua ebe ibuni Iyong akijaun isua akuwar na, Ekapolon, ikwa ngidwee Kon, kisionienene ngasecisia kosi dadang ka ngadiakanareta kosi, ka ikiinakini iyong isua ngareregisio Kon, ikwa ngina ikirakor isua ngitunga ngulu ikiitanit.

Ka alotoma apaki ngina apolon na ngina eyiarere isua tokona, ka ikingolik isua, angolo karu, ebe erai ngina iyata akirionut ka akirionut, neni ka akwap. Ka abunore ngina ka Ekapolon erai ngina akwangiar ka akwangiar, ikwa ngina isilereunitor eyakae keng elope alotoma... Nakiro keng ka alotoma nakiteyenyaro Keng. Ikipotu isua nabo, akuwar na, Ekapolon, akikatakin, anguna ka akiriamun na, ka ikilipit Iyong itongak isua, Ekapolon, akipucet ngina angauni na ngina Ekitaabo alo, ikotere iteyenunio neni kosi, ikotere isua eanyunio nguna kitiya ka epite ngolo yaret, ka epite ngolo itemokino isua araunia Ngikristo ngulu ajokak.

2 Elipi ayong, Akuj, ebe itorauni Iyong ngolo nyera Ekristoit dadang anege, akuwar na, toanyuwasi akitanit kec Iyong. Tocamak ngun. Ka elipi ayong, Papa ngolo a Nakuj, ngolo Kristoit dadang ngolo Idounitoi nabo emaikina inges toanyu ebe ebeit inges toyiar eapikina akilo ngina ayiakar alorwa angulu alunyar, ikotere iwon dadang eyiakaunoi nakimorikina ngina ka Amina Angikristo ka anupit.

Tocamak ngun ebe ngitunganan dadang ngini ediaka alokoding kosi tongaleu akuwar na, Ekapolon. Toanyuwasi ikes akitanit kec Iyong. Ka elipi ayong ebe, Papa, ebe ibuni Iyong akiterereng nginibore dadang ngini aponi kitiya kori ngini aponi tolimunoi, kotere anguna asir Kon ka akitopolorio Iyong, Alokiro a Yesu ikingisit isua ngun, Amen.

3 Ejok, nabo, nakuwar na, ikicunakin iwon nabo kaapei anguna anu, akuwar ngina angauni alotoma esabit. Ka ikiyiai iwon ikikinyomit Ekapolon, akuwar na, anguna abukun Keng angina apolon ngareregisio Keng neni Akiro Keng. Ka nakolongit na ayiai ayong aripiripi, ikwa nginasek, ka atoyiai atami ngakiro nguna ejokak alimun, ka ngiboro, epite ngolo limunet ikes, ka nai atogwangakina neni Ekapolon ainakin ayong akijulunet ka apolou Akiro ana angina igiritai. Ka alakara ayong neni Keng kotere nguna adau Inges akitiya neni yok alotoma esabit, ebe iwon...anguna angario angina angakipuceta.

4 Ka, ayong, ikwa erai kerauni ibore ngini ajokan kerau losabit nataparacu, iyenete iyes, ngapakio nguna alalak...nyikicamit iwon itobuca ngitunga ngikimisiut, nai, iyenete iyes, iyes...eriamuni erot ngol. Ka nai, acepaki, losabit nataparacu, erai dadang ngulu eyiakatar ngakingiset natameta kec kotere nugu, igirakini inges ka kipotu ikes kinga kiwuak kidiana ekicolong nege, loramiram nakware, ka nai engolikini ayong nyo eyiai nen. Ka nai ekatokini ayong abongokin ngun anguna kon, losabit nataparacu, anacamit ka Ekapolon. Atami ayong ebe ejokak ngun akilo nguna ikiyeunit iwon, naarai ngapakio ngace nyemisiunitai, iyenete iyes. Ka nai alorot angol alomari ayong...ejokuni nooi erai kewuak ayong ngun idiriyete, iyenete iyes. Eraunete ikes nguna emaikina toraut. Naarai, ngapakio ngace, tokona...

5 Abu icetunganan toramu nakolongit na tema, ngini abu toramu ka kitanite ayenun erai kiyookino, ebe, " Ngina itiyakinor Auruporio, eyiakaun ipei bon alotoma Jeffersonville ka ipei alotoma New York, ka ngulu ke kec anakilare." Angun, kingolik, erai jik ngina nyemisiunitai ejok. Ido abu icetunganan tema ebe, " nangakankapei eboong, erai ikinak Ekapolon iwon akipucet ngina esidion, ido eyiakaun Yesu nege losabit nataparacu." Ingolikis—a? angun erai... kingolikisi iyes, nyemaikina iyong...nyikote ngun nen. Ka nyemaikina iyong...nyikote nen.

Nyikiyeni iwon. Ani ikilimok iyong idiotunganan ebe eyenete ikes apaki ngina ebunitor Inges, toyenutu iyes ebe ediakarito ikes, anageun, naarai emame itunganan eyeni ngun. Nai ikitanit iwon akiyar, nakolongit na, ikwa ngina esibitor tokona.

6 Alosi ayong ikwa akibekekin iyes diyete alotoma adakika, angun kitemokino. Anupit ayong ebe ebuni Yesu alokiding, neni euruwana, ngadakikai ngauni ameun tokona, alotoma losaa Keng. Iyenete iyes apaki ngina eyiai nen—a? neni eapiyarit ngikaru ngatomoniuni ka ngikan. Kingolikisi, ngikaru aliput erai apei kolongit bon, aneni Keng, kingolikisi iyes.

Angun, ngina irariatia iyes ngikiyakia alokaku anege ebasi, " Eyiai apaki nakan," alokidiana anen, " adolo apaki." Apotu ngikiyakia temasi alotoma Apukokino. Iyenete iyes aoyau ngina etia aya ayakaunor nen—a? arai nen jik bien, neni ka Akuj, eroko tari nyedolo ngarwa ngarei.

Ka, kingolikisi, ani kerai ngadakikai ngauni, nguna idongito paka ngina ebunio Inges, kingolikisi, erauni nen ngikaru ngatomoniuni, neni yok, kori idiobore anakinapet angina. Ka kingolik epite, ngolo eyiakatar ngadakikai ngauni aneni Keng: adau Inges anyoun, abunore.

7 Ido iwon, iyes...ngapakio ngace ngina isomiata iyes nege, irworo Inges alopitene angolo ka Akirot, kingolikisi, mere alopitene yok.

Ka nai ani kayenunit ayong ebe ebunit Inges akuwar ngina ataparacu, akuwar ngina ataparacu, taparacu aripiripi ayong ka engisi Inges ainakin ayong Eemut ngolo akipucet angomwon. Ka abuni ayong kwap nege ka atolimonok inges, jik ikwanginapei. Ingolikis—a? acamit ayong anginakolongit akitiyia nguna etiyiai ayong erai kebu Inges. Ka nyayeni ayong adiokibois ngina ajokan akilo ariamunio alotic, kingolikisi, jik alopir angolo etic. Angun ikirubakini iwon ikitiyiai paka ngina ebunio Inges.

Ngapakio ngace ngina esiomere iwon, ka tokona, torai ngulu icoito kire. Ka ngina isiomata iyes, tolemutu ngakompakitia, topupete ikes jik nooi. Naarai, iriamunete iyes ngun anakompakitia, naarai ayiakasi ikes ituruyete ngakompakitia ngun alokaku, ka ejokak ikes kire ka ecayete. Angun, iriamunete iyes ngun etakanete a nen.

8 Tokona, nginitunganan dadang eyiakasi kaapei ka Kristo alotoma Amina, egeno ayong akuwar na, ka ngini tunganan dadang ngini Emina Inges.

Akalimokini ayong iyes ibore, ngapakio ngace, ngini igurianakini ngitunga, ebe idiotunganan ngini abu tolotoma idoma idoma nyeriam ewae ngolo esiaunan ngolo akidianakin, kingolikisi iyes. Nai elomunete ikes tolotoma idoma idoma ikirasi iyong inyakanari kau, toriam nabo, idiobore, idoma idoma yasi ngun, nguna abakoi, ka nyepona ikes toriamut ewae ngolo esiaunan. Nai erauni dadang nguna iguriakina neni kec, kingolikisi iyes, nai. Etamakineke ikes ebe keponi tolimunoi idiobore egelana, nai mere ikongina.

Nai ani kiyiakatar iyong akingiset ngina nyimisiyarit iyong, kigirak iyong inges nabaruwa ngina cici. Kiwuk inges tolotoma, adiopak dadang alokiding tokona ka akuwar ngina angakankapei. Ka ekatakini ayong, losabit nataparacu, erai ikitomarani, itemari iyong, " Ejok, aumokinit ayong ebe nyo apolou anugu. Nyeriamuna ayong ngun." Iyete iyes nguna alosikinit ayong. Ido nai ekatakini ayong abongonokin ngun kotere iyes, losabit nataparacu, kecamit Ekapolon.

9 Tokona, akuwar na ikilosu iwon nabo asiomun aneni Akirot angina itererengitoi, alotoma ekek ngolo 6th, ka ikigeuni iwon akuwar na kan akipucet ngina angauni. Ka erai nen engaet ngolo a 5th ka 6th.

Ka akuwar ngina ataparacu ikigolokini iwon ngikametok ngiomwon; angole ngina akwangan, ka angole ngina arengan, angole ngina kirionon, ka angole ngina nyangakwan.

Ka acamit ayong alimun nu. Ebe, anginapaki, tari akitodol ataparacu na, nguna etapito...Okoe, anyouni ayong kire, nataparacu kire ka atolot nakilip eroko ngiboro nyekulauna, ka torubak ilipi akolongit ngin dadang.

10 Nai ataparacu na, ekingaren, abu Ekuwam ngolo Akwangan bu paka neni ayiai ayong. Ka jik etakani ikwa idiobore, abu ayong atoanyuwa akipucet nginace na engar tokona, kire jik. Tokona, akakupi Inges ayong, ayeni ayong. Ka arai ayong ngolo alakara nooi.

Tokona, itamunete jik iyes ebe eyiai idiobore ngini itiyianakin. Egeno ayong ebe ikamunito iyes ngun, kingolikisi, eyiai idiobore ngini itiyianakin. Acamit ayong akikatakin ekanisa lo apepaki, ka engolik erai keriamunete idiobore eroko jik nyitiyianakin. Totamunito tokona, totamunito nguna adau ayong alimokin iyes. Ka, tokona, ikingarak iwon Ekapolon.

11 Tokona alotoma engaet ngolo a 5th.

Ka ani engari Inges akipucet ngina angauni, abu ayong eira etyang ngolo anguni ebalu, bua...kingolik. Ka abu ayong atoanyu, ka abu atoanyuwa angole ngina kirionon; ka inges ngini eboi alokidiana keng ayiakar ngakipimet ngarei nakan keng.

Ka abu eira etoil alokiding ngityang ngulu omwon ebalu, einakinio inges akilo ngina angaganoj, ka ngakiloi ngauni nguna ekidikidi anguna etic angolo ka apepaki kolongit; nai kingolik iyong nyiwan ngikito ngulu ka akimiet ka ngulu ka epini.

12 Tokona atobongosi mono nageunit apaki ngini cici, ka alotoma akipucet ngina alunyunere iwon. Naarai, jik ikwa ngina ayiakar alotoma ngaturio nguna angikanisa, kotere nyo, ikikatokini iwon ainakin nguna ageunete, ikwa ngina ikitemunio jik, paka ngina ipedoriatu iyes...Erai ngolo jik epite ngolo eyiakatar ngaturio jik alotoma Ngakigiret, ilunyunere nace nginace edaun, jik ikwangina. Ikwa akidok adoket, ka adokakin ngadoketa, apepaki ekeri paka kwap nginace, ka ebonguni ikwa nginapei, ikwa ngina ilosio iyong kidiana adoketai.

13 Ka tokona, ngakipuceta nu, erai Ekitaabo ngolo ka Alakunio, ipucakinitai. Emisiunit ngini tunganan dadang ngun—a? [Tema atukot ebe, " Amen."—Ed.] ka Ekitaabo lo erai ngolo ipucakinitai angakipucet angakankarei. Erai Ekitaabo ngolo ipucitai ngarwa ngakankarei. Ingolikis—a?

Ka totamunito tokona, ikwa ngina etodiunere isua inges neni kus, ka tolemunai inges aneni a Yerima

ka datang. Tokona, ikes, ngina ayiakatar...Apotu ikes kigirakis ikwa naga, nabaruwa kori nakaratas, nai aponi kingadarai. [Abu Lokaato Branham kisitiya akaratas akitetemunio abilakin ka akipucakin ngina Ekitabo—Ed.] ka apotu ikes tobilakis, ikwa naga.

14 Tokona ngun...ka ido asalunet keng aponi kimiekinai ikwa ngina; ngun elimorte nguna eyiakasi toma nen. Ido ngoloce dang elemari ekabila ngolopei ngolo awuetait angina, tobilakin alopote angolopei, tobilakin ikwangina. Ka nai, anasalunet anege, erai ngini ecilar ikonaga, ido kimiek nginace.

Ejok, arai ngin Ekitabo ngolo epucitai angakipucet angakankarei. Tokona nyepona iwon atoyiakaunotor Ngikitabo ngulu ekote lugu paka ekaku. Ngikitabo alorwa angulu akolong arai ngajam. Arai ikes nguna abilanakinio. Ka nai ngina itaniata ikes adiokirot kori idiobore...ikwa ngina eblakinitere Ebaibul, ido kitanito iyes akisiom ekitabo ngolo ka Isaya; ipedorete iyes abobong anege paka neni ka Isaya, ido kiwolosu Inges ikwanagia, ka tosioma Inges. Ka erai naga Ekitabo ngolo ipucitai angakipucet angakankarei.

15 Ka tokona ikiriamuni iwon ebe abu Imesek tolong kinga, tolema Ekitabo anakan a Ngolo eboi Alokicolong, ka abu tobwangabwanga ngakipuceta, ka tonga ngun, tonga ngakipuceta neni angitunga.

Ka ayiakasi ngityang ngiomwon iboyete a nen, ngulu aponi iwon tolemarai anaturio angikanisai, ngityang ngulupei omwon ngul, ingolikis iyes ikes erot datang alotoma Nakigireta, ka erai Ikes elimonorete anganario ngina angakipuceta anu. Tokona, ka ikingolikini iwon ngun Alokikabo angolo ka Alakunio.

Ido aponi iwon tobongoroi kaku ka toriamunai ekalakunan ngolopei erai itunganan, ka aponi tolemunai Inges kidiana, engolikisi nguna kitiyiai Inges. Ka tokona alotoma ngikaru lu datang, ayiai Kristo itiyiai etic ngolo etunganan angolo arai Ekalakunan.

Tokona, datang ngulu emisiunito ngun, temasi, "Amen." [Abu atukot tema ebe, "Amen."—Ed.] Ayiai Inges itiyiai etic ngolo arakou Ekalakunan ngolo erai itunganan.

Nai eyiakaun apaki ngina irikakinor etic ngolo ka alakunun. Ka ngina irikakinor etic ngolo ka alakunun. Ido eisikini Inges Ekicolong ngolo ka Akuj, neni iboyio Inges tokona. Nai mere ngol Ekicolong Keng. " Inges ngini ilouni iboikinoi ka Ayong Lokicolong Kang, ikwa ngina abunio Ayong Elounia ka eboikinor Lokicolong a Papa Kang." Mere ngolo Ekicolong Keng. Erai ngol ngolo Ke Ekuwam, Akuj. Kristo, Imesek, nyerai ngolo Keng. Erai Inges Akuj Enapit akuwan, kingolikisi; ngolo erai Akuj nginapei ngina, enapit akuwan.

16 Tokona, Enyouni Inges Alokicolong...

Ekingaren, abu alimoret tolot kingaren, kotere, " Ngai epedori abunore ka tolema Ekitabo lo ngolo ka Alakunio?" kingolikisi, kotere ayeunet ngina ka Alakunio datang, ameun aneni ka Adam, datang nguna abu Adam tocaka.

Amame idiobore ngini acakara mati Adam. Ka kelunyar Adam, apotu datang tocaros, alotoma nakwap. Ka ngini bore datang anasubio angina ka akwap arai ngina acakara. Ka abu ibore datang kibusokinos kapei ka Adam, kilamar nawat, ikotere emamukaun idiotunganan ebonguni, amam ediorot datang. Ngina esecia itunganan, abu kimiek erot keng, abu tomamukaun erot ngolo ebongunio inges. Ka nai a nen...

17 Ngina engisere akingiset na; Yokana ngolo egiri apukokino, ekadwaran Yokona, ayiai toma natakanikinet ka abu toanyu ngun. Ka amame itunganan a Nakuj, amame itunganan anakwap, amame itunganan alokwap akwap, kori idiotunganan, ngini etemokino tari akingolikin Ekitabo. Ingolikis—a? Tokona totamakisi anguna angun! Ido nai abu Imesek bu kingaren, ka abu tolema Ekitabo. Aponi nai kingitai Yokona topalik akiyalolong. Abu inges tema, " Toanyu, adau Engatuny ngolo a Yuda akiloun, ka elemari Inges Ekitabo ka tonga Inges." Nai, abu inges tobobong akingolikin Engatuny, ka abu kingolik Imesek. Abu ekasikout tema ebe, " Elou Engatuny." Nai ngina abunio inges akingolikin, arai Imesek ebunit alotoma Ekicolong.

18 Tokona, nyebuno inges toanyu ngun ekingaren. Kotere nyo? Ayiai Inges kaku nen, itiyiai etic Keng ngolo ka adiekitoi; naarai ayiai Inges nen elelete ngaokot anguna angitunga, ediekanar anguna angitunga, paka ngina adolio lotau ngolo esidion, ngolo ewuakinilai Lokitabo ngolo ka Akiyar ngolo a Imesek eroko nyepetakina akwap, tolongu toma. Elosete ikes ngulu alalak ayiakaun nen, ka ikes ngun. Dadang ngun. Nyacamito nguluce tari aponere toma; emamukatar ikes ekibure ngolo eponiata toma. Ka nai, ngina ebunio etau ngolo esidion ngol toma, ido nai irikakin etic ngolo ka alakunio.

ka anen nai ebuni Imesek akitan ngulu adau Inges alakun, ka erai ngin asubio datang. Akwap ka ibore datang erai ngini Keng. Ingolikis—a? Adau Inges alakun ikes Angaokot Keng Elope. Ka nai ngina ebunio Inges alemar Ekitabo lo, angar Inges, kotere nyo, ekang, arai ikes...nyebuno Yokona kiyalolong nabo. Ka abu inges kingoliya, ka arai Imesek ngini kearitai. Arai ngini keris keari, nai keris keyaru nabo.

19 Ka tokona ikiriamuni iwon ebe Imesek ngini kearitai erai Imesek ngini ebwaliyarito ngaokot, tolete nen dadang. Keris keari Inges. Kedaun akiyara, abu toyaru nabo. Ayiai iboi Alokicolong, ebe, alokaku Ekicolong, ikwa naga, ediekitoi anguna angitai angul adadang angulu epote. Ido nai ngina abunio ngolo esidion nege, ka apotu kirikakin, aroko Akuj pei irumit Ekitabo ngolo ka Alakuno. Ingolikis—a? Tokona eyiai Inges itiyiai etic ngolo etunganan angolo erai ekalakunan tokona.

Ikwa, ngina abunio Boaz tolosio, ka ayiai Ruth iboi a nen idarit paka ngina abunio Boaz...atamarit ayong, abu Boaz kitiyia...etic ngolo etunganan angolo elakuni, etic ngolo lakunet.

20 Itamunito iyes ayong alimonokini ngun, apaki ngina alunyar—a? Ruth, ecunanakini; ka, Ruth, nguna dadang etiyiai inges; ka paka kwap, ka ibore ngini esidion arai, Ruth, akidarun. Itamunito iyes epite ngolo esikwanitor ayong ngun ka ekanisa—a? Eroko, Boaz elosit kwap amagia akitiyia etic ngolo ka etunganan angolo elakununi. Abu inges kitiyia ngun; abu inges tolaca ngamuk keng ka kitiyau aumokinet, ka tolaku Naome, ka, alotoma nen, toriam Ruth. Tokona, nai, ayiai Ruth idarit jik, naarai aris inges kirikak etic. Keris inges kitiyia ngiboro nguluce lugu dadang, nai ayiai inges kona idarit. Ka nai ngina... eyiai Ekanisa idarit, iyengunit (ikes ngulu alalak, ikes ngulu alalak, anapuwa angina ka akwap), eroko inges itiyiai etic Keng ngolo etunganan angolo elakuni.

21 Tokona eroko akwap elosi jik amunar. Ka eyiai asekit idiata, ka ngidekesio, ka ngatiokisio, ka atwanare, ka akiyalolong. Ngikiliok ngulu nyekerito Akuj ka ngaberu nguna nyekerito Akuj etwakete anenipei. Emunyari ekansa ikes, ka nginibore dadang, ngina nyepedorito ikes ariamun anupit ngina itemokino adolio kinga nen ka kirumiata ngun.

Toanyu tokona, nai ngina erikakinotor dadang, kirikakin etic Keng ngolo adiekitoi...aris adiekitoi Keng kirikakin, abu nai Inges bu, tolema Ekitabo anakan Keng. Ka nai Yokona, ka nginibore dadang alotoma Nakuj, ka togeut...apotu ngitai ngulu ayiakasi kwap namuroet togeut akioroun. Ikiriamuni iwon ngun alotoma akipucet ngina angakankapei, nabo. Ka epite ngolo aponiata ikes tolakarotor! Ka apotu ikes kibusokinos kwap, ngikasikou, ka apotu tobukosi ngakilipasinei nguna angikakwang. Ka apotu ngitai ngulu eyiakasi kwap namuroet kikaleut, "Iyong itemokino, naarai idau Iyong alakun isua neni ka Akuj! Ka ikibongori isua nakwap, akiyar ikwa ngikabakai ka ngicaradotin." Okoe, ayiai nen...

22 Ka abu Yokona tema, "ngini tunganan dadang alotoma Nakuj, nginibore dadang alokwap akwap, ka nginibore dadang," apotu kirasi inges ipuro Akuj anguna angun. Emaikina Yokona eriamunit ekiro keng alotoma nen, iyenete iyes. Apaki ngin dadang!

Ido abu inges tema ebe, "Erai Inges ngolo itemokino alemar Ekitabo ngolo ka Alakuno." Tokona nyeroko eyiai neni ke Ekatabon nabo. Eyiai neni Ekalakunan, ka adau Inges akirikakin etic ngolo ka alakuno.

Tokona elosi Inges akitodikin Ekanisa nguna adau Inges akitiyia kin. Amen. Ingolikis—a? Ido abu Inges jik tolemu...Nai arai Ekitabo ngolo agwolokinitoi. Ameme itunganan ayeni, ngun dadang. Ayenete ikes ebe arai Ekitabo ngolo ka Alakuno, alokidiana nen, nai amaikina kisilereunoi anapakio anguna esidiok. Alotoma Apukokino 10, elosio ainakin emalaika ngolo angikankarei Eemut anguna angun. Naarai, abu Inges tema ebe, "Anapakio anguna erunio ekanisa ngolo ka atur angina angakankarei, emalaika ngolo angikankarei, ngina erunio inges, akimunono dadang emaikina kirikakina, kan arun keng." Ido, kedaun akisilereun, abu Emalaika bu kwap a Nakuj, ngolo arai Kristo. Totamutu tokona, eyiai emalaika logo nakwap, ekiyakitono.

Abu Kristo bu, ingolikis iyes Inges alotoma ekek ngolo ka Apukokino 10th; iwuakinit apei keju nakwap, ka nginace nanam; alokakinnet kidiama akou Keng, ngakonyen nguna ekote...ka ngakejen nguna ekote akim, ka ngunace dang; kikia akan Keng kidiama, ka kikong neni Keng Angolo Eyiari ngikaru ka ngikaru, Alokicolong, ebe, "Emame apaki ace." Ka ngina adaunia Inges akikong ngun, apotu Ngagirokineta Ngakankarei kitorut ngitoilion kec.

23 Ka ekegiran, ngolo, ani eyayio Yokona kidiama, amaikina inges kigirak nguna eanyuni. Abu inges togeu akigirakin kwap. Abu Inges tema ebe, "Nyigirak Ngun." Naarai... "Nyigirak Ngun." Abu Inges tema ebe, "Kipuca Ngun." Nguna eyiakasi toma—a? "Kipuca. Nyilimu Ngun." Kingolikisi, emaikina kisilereunoi, nai emam tari nyigiritai toma Akirok.

Ka nai ngina ageunia Inges angar Ngakipuceta, ikiriamuni iwon ebe, amaranete ikes dadang. Ingolikis—a? Ngina angaria Inges Akipucet ngina Esiaunan, atami inges ebe, "Tokona elosi Inges atemar anege ebe, 'Ka elomuni kinga ati ka ati alemar ekicolong, ka ice kitiyia nu, ka en kitiyia ngun'"

Nai ngina ayiakaunor, abu inges tolot, angole ngina akwangan, emiat, ka ekameton kidiama keng. Ejok, "Ayiakatar inges akau nakan keng; ka aponi inakinai inges ebokot, kelunyar adiopak," abu inges tema. Dadang ngun.

24 Ka abu Imesek tobobong nabo, ka tolemu Akipucet nginace, ka abu anege tolemu ekameton angole angina arengan. "Ka ayiakatar inges...Aponi inakinai inges atum; ka alosi inges ejie; ka aponi inakinai apedor ngina alalan, ka tolema ekisil anakwap, ka toar nginice nginice." Arai ngin ekabila ngolo a...toroko

erai ibore ngini imunono (parai—a?), ngina angaria Inges Ngun.

Ka ido tolosi kingaren, ka tema, " alorwa jik eroko Ngagirokineta Ngakankarei, akimunono dadang elosio akisilereun."

25 Toanyu tokona. Ido ikiriamuni iwon ebe, ikwa ngina ikiyiakar iwon ikiripiripi, ebe, alotoma ngaturio dadang, ikiyiakatar iwon ngikebelenokinok, mere ngikadwarak. Ngikebelenokinok! Ka nginapis dadang edakit etic keng.

Jik ikwa etunganan ngolo erai eketiyan ngolo angasiman, mere inges jik ngolo esubi ngasiman. Epedori inges akitiyia etic ngolo cici alotoma nen. Ka ikwa, ani kerai itunganan ngini ikodikodi toma ngawayai, ejok, Kerai itunganan ngolo eboki neni iwuanakinio ngapirin nguna apolok, ido nyitiyia etic edio ngolo ka akisiriamiriam ngawayai, emaikina inges nyilamar lolain ngol; nai epedori inges akitiyia ediotic ngolo egelana kori idiobore.

26 Nai ngina isilereunere Ibore ngini akire anapaki angina esidion, anatiaketait angina esidion angina Ekanisa, erai nai inges abunio Akuj temaria ebe ebuni Inges akiyakiun neni yok lopite ngolo ebakotor Ngakigiret. Ka ikiwarit iwon ngun alotoma, ebe abu Inges todwar ebe ebonguni Ekuwam ngolo ka Eliya toma nitunganan idio. Tokona, atami ayong ebe adaun akitocaun ngun. Ka ikiyiai iwon ikiwarit ngun akitiyia; adiokiding, anitunganan angina inyonyotoi, alorwa angulu esidiok, anyoun kidiama. Tokona irarete iyes ngiketupusitok ngulu alalak ka ngiboro ngice dadang, nai ngulu jik ikitakinito... Erai eki pie, ikatakinit alear aneni angolo akire ngina ebunio inges nege, kingolikisi. Nai ebuni inges jik akiteyenuno ejok. Iyete iyes nguna arai Eliya; ido kitete ngun, ka iyenunete iyes. Ka nai ngina abunio inges... Tokona, eyenunete ngulu sauna.

Mere ngulu; nyitiyia kinete ikes ngun kire. Epote ikes akitubuca ngun, ngamairi ngabungei. Ikwa...

27 Ikiyia iwon toma ngun dadang, ka ikitodikin epite ngolo aponiata ikes kitobuciatar Yokona, epite ngolo aponiata ikes kitobuciatar Eliya, ka epite ngolo aponiata ikes kitobuciatar Yesu, epite ngolo aponiata ikes kitobuciatar ikes dadang alotoma erot. Ka epote ikes akitiyia ibore nginipei ngin, naarai ebala Ebaibul ebe itiyia kinete ikes. Ingolikis—a? ido nai, anapaki angina, erauni inges ngolo itiditeuna. Erauni inges epatana nooi. Ngolo ebuni...nyo einakini ngitunga akibusokin aneni keng. Erauni ibore ngini epatana nooi kotere ikes. Ikiriamuni iwon ebe, ka jwijwi, ngina erauniata ngitunga ngulu amukianak ka ngulu esiomito, ka toyenete dadang, ido epote ikes jik... Erai ngolo ekabila ngolo itubuca inges, iyete iyes. Ingolikis—a?

Nyebuno Yesu ya ekabila angitunga angul kotere(eraunete) ngikiyakia Keng. Abu Inges tolemu ngitunga ngulu pa asiomito, ngikekamak ngikolia, ka amam idiotunganan arucokino ka ngikanisai ka ngiboro. Abu Inges toriam ngikiliok ngulu ajemitai, ngikerirak occur, ka ngiketak, ka ngikekamak ngikolia, ka ngulu dang, akitiyia etic Keng. Ingolikis—a? Naarai, ayenete ikes ebe arai ikes ngikonginai, ido nai toyeyu Inges idiobore alotoma kec, kingolikisi. Ikwa pei arubakinitotor ikes eyenete ebe arai ikes ngikonginai, ido nai abu Akuj kitiyia.

28 Nai ngina aponiata ikes totamatama ebe eyenete ikes idiobore, ido, " Nyiyeni iyong idiobore ngini amaikina iyong iyeni," ebala Ebaibul nen. Ka, nai, ido, ikiriamuni iwon ngun.

Ka tokona, ikiriamuni iwon ebe, ngakimunoniyeta nu dadang emaikina kisilereunio.

Ka kotere nyo pa aponiata ngikiliok ngulu lu, Wesley, Luther, ka ngikebelenokinok ngulu apolok, ngulu apotu kitolomut akitojokio, akiteseguno, ka atur ngina a Pentekoste kan ebatisimu ngolo a Ekuwam angolo Akwangan ka ngiboro, kotere nyo pa aponiata ikes kikamuniata Ngiemuto lugu? Kotere nyo pa ariamuniata ikes ngun? Naarai arai ikes ngikebelekinok. Ingolikis—a?

Jik ikwa, tolema ngun alowae angoloe, ayiakasi ngitunga ngulu apotu tolomut toma ngulu arai " ngulu ayiakatar apedor ikwa ngikabakai, nai parai ngikabakai." Ingolikis—a? ingolikis—a? Emaikina iyong toanyu epite ngolo elimununuyo Ebaibul idiobore. Ingolikis—a? Toanyu tokona. Nai, nu, inges esalununuyata ngaolionoret dadang, ewae ngolo ka akimunono anguna ka akitojokio, ewae ngolo ka akimunono anguna ka akitesegunio, ka ewae ngolo akimunono anguna ebatisimu angolo Ekuwam angolo Akwangan. Ka, kotere nyo, alikabila abu kitiyia...? Kebu mono Kepa tonyam arait, kori enyenyey, kori idiobore—a? Ingolikis—a? Kebu...? Nyo mono erai ekiyomit ngolo ka etyang? Ka erai mono ebatisimu alokiro angolo " Papa, Lokoku, ka Ekuwam ngolo Akwangan," kori Alokiro "Ekapolon Yesu," iyookino—a? ka, okoe, ngamiyai angiboro angul, keponi kimiekinai. Ingolikis—a?

29 Ka nai anapaki angina esidion, ebuni etunganan lo ka kisilereu ibore, kingolikisi, tolemasi Ngakigiret. Ebuni jik akiteyenun ejok. Toanyutu. Ee, jik. Ka, tokona, nyerauni ngini epolot, ibore ngini apolon tokona. Etakani ikwa, anege alotoma Lobaibul, erauni ibore ngini epolot.

Epite ali amaikina topolokotor ngun, ngina amaikinakor Yokona bu nen ka kibatisa! Totamak tokona. Ngikadwarak, alokaku, ageun erot dadang alokaku, Isaya, Malaki, ka ikes dadang apotu kirworo anguna Keng, ngina ebunio inges. Ka ngina abunio inges, jik bon, emojongit, ngolo pa asiomit, kapei ka epenek

imukorit eret keng, ka ngitim inenosi ikwa ngikur ngulu iguriakina, ka ejemu ngolo amesek ngina apolon imukorit inges; amame adiosiomit jik, nyeloto losukul adiokolongit anakiyiar keng, ikwa ngina ikiyenia iwon. Ingolikis—a? Anege abu inges bu, analongisat, mam tari ka ediaunitai nalitare, ka abu towua a nen anangolol angina a Yorodan ka togeu anyarit ngitunga nakiki. Itamakinete iyes!

30 Ebala Ebaibul, ebe, " Nginibore dadang erauni ngini epolot anakolongit angina, paka ngina erauniata ngakiboisio nguna ekeuna dadang nguna itiditeunio, ka ngakiboisio dadang nguna dipal kitumukururai." Ee jik. " Ka ngakiboisio dadang nguna iyopiyopo dadang kitiriyana."

Kotere nyo, aumokini ayong etee ikes alokinga a nen, etamete ebe kori elomuni Yokona alokinga, kori ekengarenikinton ngolo apolon lo ngolo a Kristo, ka tolema ariet dadang ka kimuleleu inges, ka kiwuak inges nginya nabo. Ingolikis—a? Okoe, aumokinit ayong ebe apotu ikes kiwuakis ngun dadang, ikwa ngina ewuakiniata nakolongit na.

Nai, arai inges ngolo etiditeuna nooi, tari ngikiyakia apotu kitubucas inges. Apotu ikes temasi, " Ejok, kotere nyo ebakatar Ngakigiret ebe, ani...Ilosi Iyong kidiama nen ikipotor tokona—a? Kotere nyo nai ebakotor Ngakigiret ebe emaikina mono Elia bu ekingaren?"

Tema Inges ebe, "Adu inges abunore, ka emam nyepona iyes toyenut inges. Ka, Lokoku a itunganan, itiyakinete ikes ngunapei ngun. Nai, Yokona," Tema Inges, " abu inges jik kitiyia nguna egrakinitai inges akitiyia. Ka apotu ikes kitiyiata neni keng nguna amaikina ikes kitiyiata. Ka," " tari Lokoku a itunganan emaikina toriam ngican."

Kotere nyo, amamete, atami ayong, apei alotoma ngunauni dadang angiyudayon ngulu ayenete ebe ayiai Yesu Kristo nakwap. Emaikina ikes irarito edio kacalan adiokiding a nen, nai nyepona ikes kirasi ngadio a nen, jik elosete kingaren. " Abu Inges bu neni angulu Keng, ka nyepona ngulu Keng kidiaut Inges."

31 Tokona, erai nen inges anupitor ayong...Tokona, pa abala Inges ebe ebuni inges anakimunono.

Nai erauni Auruporio akimunono. Nai ani keraunito ngun akimunono, ngina ebunio Inges, ikokini nai Auruporio eyenunia! Ingolikis—a? nyeyenunete ikes inges. Elimunete ikes ilerete temasi, " Ejok, atami ayong ebe emaikina iwon toyiakaunere Auruporio. Ka akisiciano naga dadang anakwap—a?

Etemari inges, " Adu akitiyia, ka nyepona iyes toyenut inges," Ingolikis—a? ikokinete nen, ikwa jik ekokolan nakware.

Ikwa ekitabon ngolo abu ayong atosiom, apaki apei. Erai nai ngun inyoni—a? Romeo ka Juliet, erai nguna arai ngun, kori idiobore—a? abu Inges kimiek, tolemu adoket kiwuak nawae akai, ediorot. Ikwa ngina ayiakar ayong apaki ngina alunyar. Ido bu, toriam a...alemar inges kinga nakware.

32 Tokona, erai ngolo epite ngolo itiyakinotor ngun, ka eriamunio kelunyar. Mere ebe, iyakunio atukot ngina angimalaikana kwap, kapei ka ngasipedio, ka tobokasi ngalelin. Ebala Ebaibul ebe, " Ikilokokinio iwon, eroko iyong tari nyekwatara akongu kon," jik akirwapakinet, eraunete dadang nguna irikakina, ngun atipei.

Tema iyong ebe, " angopiya icetunganan"

Ejok, aumokini ayong erai kiwari iwon akwap dadang, nakolongit na, eyiakasi ngitunga ngamiyai ngakan ngulu engopiyanarete anakwap anginikolongit, ngulu nyeyenete ngadi nguna etapito nu. Epote ikes kidiama, tongopiyanarete.

Ejok, nyelosete ngulu alalak alosit toma Nauruporio ngin.

33 Tokona, nyacamit ayong akitukurian iyes, ka nyatami ayong ebe erai ngol erot, nai acamit ayong alimokin iyes nguna abu Inges tolimu. Ka iyenete iyes ngun, ngilopeyek. " Ikwa ngina ayiakatar alorwa a Noa, neni aponere kiteyarai ngitai ngikankauni kan ngakipi. Ngitai ngikankauni alotoma alotoma akwap dadang, kiteyarai kan ngakipi."

Ejok, itemarete iyes, " Okoe, ekang! Emame ayong akitanit ngina kikatokinet." Itodiunito ngun ebe nyeriamuna iyong ekabila ngolo anupit angina itanit iyong.

Ani kelosi araun ipei anen, erauni ngin ayong, naarai anupit ayong. Ingolikis—a? erai ngolo erot ngolo ecamitor iyong tonupia ngun, kingolik, " Torai ayong." Kire. Acamit ayong akiyar nooi aapikina neni Keng, ikotere ayeni ayong ebe elosi Inges akiya ayong ngina ebunio. Anupit ayong ngun. Iyookino ngun. Nai ani keyiai...erai kebucu ngini tunganan dadang ngun, alosi ayong ayiakaun nen, kan ajokkis Keng. Naarai, abu Inges ekeik ayong ngun, ka ayeni ayong ebe elosete ngun ayiakaun, naarai nyirworo Inges alioko. Ka ayeni ayong ebe etau kang ka akiyar kang erai ngina isudat, ka ekatakinit ayong akiyar angina kolongit ikwa ngina ebunitor Inges, angun alosi ayong araun inges ngol.erai ngolo epite ngolo emaikinia iyong ipupunitor, " Ani kerai ngikankauni, arauni ayong epei alotoma ngulukankauni ngul; ani kerai ngamiyai

ngakan, alosi ayong araut epei alotoma ngulumiyaikan ngul. Nyayeni ayong nguna angitunganan anginice, nai acamit ayong araut ipei alotoma ngulumiyaikan ngul. Ingolikis—a? erai ngolo erot ngolo emaikinakor iyong tocamite atamunitor. Ingolikis—a?

Ka ani pakitamunit iyong ngun alopote angolo, eyiai nai ibore ngini erono ka anupit kon. Ingolikis—a? nyirai iyong ngini iyeni ebe ikilakunitai iyong, ido. Irai iyong ngolo itamakinit ngun. Nyitiyia ngun. Iyookino dadang.

34 Nyelosio iwon Alomar toma Nakipucet na, elosio iwon—a? iyookino dadang. Acamit ayong, angina tabooing...Nyayeni ayong erai kimitakinito iyes ayong ayanene akus paki. Ikilomari iwon kinga eberakinakoi iwadio. Nyeyiakasi nguna...

Alotoma angaret anu, nguna angakipuceta anu, totamunito, erai bon engaet epei. Ngolo ekingaren, irworo nguna ka alimoret angun, engaet ngolo angiarei. Ngalimonoret dadang, ka ngunace dang, asiometait angun, kori asiometait angatameta kec, ka adau ayong akinup ngun jwijwi ikwa ikes ngulu alalak, ebe ekameton ngolo angole angina ekingaren arai ekanisa ngolo esiaunan. Nai ngina abunio Ekuwam ngolo Akwangan kisileureunio ngun, arai jik nguna pa eriamara ka ngun. Ka nai angun, nguna dadang itiyiai inges, itodiunito jik nguna erai inges. Ka nai ekatokini ayong...

35 Tokona, neni kang, erai nugu nguna italeuritoi. Erai nai ikes abeitor ayong abongonokin ngakingiseta nu. Ka kimiekisi olemutu ngun, anginitunganan adadang toyeni idiri, ka alotoma nakompakitia, dang, ebe elosete ikes amisiyar tokona. Ingolikis—a? Abu ayong ekatak akirworikin iwadio, nakware, anguna ka abokun jik alokwap, ariamun ngitunga...

Akionyakinit toma ka akitilarit toma, ka, nyemaikina iyes itiyaete ngun. Ingolikis—a? Nai, ngina itiyakinia, erauni ngitunga. Ka erai ngulu emwaka alotoma ne, ka irauni iyong ngini emam akiengun

Nai irakosi iyes ngulu, ajokak nooi, lopite ngolo ajokan ngolo engolikinia ayong ngitunga itiyaete, alokanisa, erai alotoma akiriamun na; ka iboyete ililingete, ka tattoo eyanenete ngidwee kec neni angikasak ngina egeuniata ikes akigworo. Ka nginibore dadang arai ngini ajokan jik.

36 Nai ekatokini ayong abokunit inges jik paka ngina apupunio ayong akinyonyo ngina Ekuwam aneni kang, atolimunio ngakiro nu, tolimu nguna aponi kisilereunio neni kang. Ka nai ani kayakatar ayong, adiokiding, neni kabunio etiya ngun, ani ketiyaunit ayong adiakaret ane, kire jik alokingaren ngitunga dadang ebuni Inges akitenikin ngun anguna kang. Acamit ayong ngun.erau nguna...acamit ayong ikes kire. Emame epoida akiya ibore ngini itamakinit iyong. Eyiai ibore ngini iyookino, ka ikitanit iwon ngun. Ikitanit iwon Akuj ikinak iwon nguna iyookino.

37 Nai tokona ikiyiai iwon nugu, ngikametok lugu, ikwa ngina eponiata ikes kidiama. Angole ngina ekingaren, tokona, ka aponi iwon toanyunai ebe arai ngolo eketepengan ngolo a Kristo ngolo abu tolot kingaren. Ka nai ikiriamuni iwon ebe, akuwar ngina alunyar, ebe etunganan ngolopei ngolo abu tolot erai eketepengan ngolo a Kristo, ikwa angole ngina akwangan, ikiriamuni iwon inges kapei ka atum, akuwar ngina abien, emiat, ka toari ngitunga.

Tokona, tokona, eyiaiakasi jwijwi ngulu ka akuwan ka ngulu ka ekuwam. Ka anguna ka ekanisa, acamit ayong akisikwan, jik eroko iwon nyelomara nangaret ngina akipucet ana.

Neni, nguna abu Inges akainak ayong, egirit ayong ikes kwap nege. Ayiakatar Ngakigiret nguna alalak anege, ngakaratasia ngakankarei kori ngakankauni kec, ka ikwa ngina abongonorio ayong neni kec.

Toanyutu acamit ayong ainakin akisikwanet, ngina ke Ekanisa, ka esilereu inges ikotere ipedorete iyes akingolikin ngun. Ingolikis—a?

38 Tokona, ayiai ateran ngina ka akuwan alomanikor angolo ke Eden. Itamunito iyes akuwar ngina abien —a? ateran ngina ka akuwan ngin, arai inges naminat ngina ka Adam, toroko nyerauna aberu keng, naarai aroko inges nyeyenuna inges ikwa aberu.

Ikwa ngina arakor Maria aberu ngina a Yosepu, nai nyebuno inges toanyu maria mono. " Aponi toriamunai inges ka ikoku." Ingolikis—a?

Tokona, eroko Adam nyeanyuna aberu keng, arai inges ateran neni keng. Iyookino dadang. Ka ikiriamuni iwon ebe abu Akuj...Inges, abu inges kibusokin alomanikor angolo ke Eden naarai abu tokuruwo inges akirum Akivot ka Akuj.

39 Tokona, ayeni Inges ebe elosio alacakin satan alokiding kec, angun abu inak ikes akibois ngina amaikina ikes kiboyoto alokaku; kitogong ikes. Ejok, anen, ngai ayeni akibois ngina ajokan ngina kitogongonget, akilo Akuj, erai kikatokinit Inges akidarit ngidwee Keng?

Ani kacamit ayong akidar Yosepu kang ngolo cici, ejok, lokaato, nginibore dadang...Ka ayeni ayong ebe akiyar keng erai ngina egwangakina neni angun, etiyakini ayong...ka kapedorit ayong akitiyakin ngun.

Ejok, ani kerai ngakejen ngatomoniomwon nguna gogong, nguna itogogongitoi, erauni ibore ngini itiyiai ngun, erai nen...etarauni ayong inges ngakejen ngatomonikankomwon, toyeni jik kire ebe.

Ani nai katami ayong ngun kotere idia kang ngini cici, (neni, ani kecaka akiyar keng ngina etwani, anupit ayong ebe elakunio ikoku,) alipite nai elalakor, neni ka Akuj, neni a ikoku Keng angina ebuni acakar jik ngikaru ka ngikaru! Nyo nai ebuni Inges akiwuakin kaku keng? Abu Inges kiwuak inges kaku Akirot Keng Elope. Eroko iyong jik iyiai toma Akirot ngin, irai iyong ngini iwara. " Ani kiboyoto iyes alotoma Kang, ka Ngakiro Kang toma kus, ido nai kingita nguna dadang icamito iyes." Ikes ngun, Akirot.

89

40 Nai, abu Kepa togeu akiprimit alotoma emanikor, ka abu inges tolot neni ke emun, etunganan ngolo apatana. Ka abu inges...ka abu inges togeu...Tokona, ayiai inges lowae ngoloce. Eyiari Akuj, tolosi, kitiyiai alotoma akitiditeuna, mere alotoma ediorot. Tokona, ngini cici, aberu ngina eyapara elosi anen, ka abu satan bu ikwa ekaosion, ngolo apolon, etunganan ngolo eyapara. Ka eitanit inges akitegelakin inges ayeunet. Ikwa ngina jik...

Nyemisitai epite ngolo ikirikaunitor satan; ani kerai kiboyite inges alokaku Akirot ngin, kiyookinit inges. [Kibap Lokaato Branham Ebaibul keng—Ed.] Ingolikis—a? Nai, kimiek satan kitiyia nguna dadang ecamit inges; kiboi iyong jik kapei ka Akirot. Nyitotakanu adioliakatait.

Ani ketama inges, " Kotere nyo, idiakar iyong."

" Kan ngaruma Keng inges eketangaleunete ayong."

" Ejok, ilosi iyong atwanare."

" Eketeyaruni Inges ayong nabo. Abu Inges kiik ngun."

41 Toanyu, kiboi jik alokaku Akirot. Dadang ngun. Abu Yesu tobongo neni ka Akirot, Inges pei Elope. " Igitirai." Ingolikis—a? Tokona, kiboyoto alokaku Akirot.

Nai, Kepa, abu inges togeu ikwa akilanyilajakin, nai nyebuno inges kilajilajak dadang. Nai abu inges kilajilajak apei kiroit bon kwap. Ka arai ngun nguna acamit satan inges kitiyia. Abu inges tolema inges alokaku akikinet ngina ka Akuj, kan atamatam.

Nyikatokis jik atamatam Akirot ngina ka Akuj. Nai tonup jik Ngun! Ingolikis—a?

Nai, abu inges toeka alotoma nen. Ka ani eroko Adam nyeriamuna inges, anguna ka aberu, keris inges kitumunaun satan. Ka abu inges...

Ka ipotu iyes toanyut—a? abu Kristo dang kitiyia ngunapei ikote nen, jik. Tokona, kotere alakunia, amaikina Akuj toyiai nen ekingaren. Ipotu iyes toanyut—a? Maria, eroko inges nyebuno neni a Yosepu, keris Ekuwam ngolo Akwangan keyiakaun nen. Amen. Ingolikis—a? Erai neni abunio Ekalakunan nen.

42 Tokona, toanyutu tokona, abu aberu ngina ka akuwan kibusokin, ka abu Akuj kiwuak erot kotere inges elakun. Tari kebunit inges kibusokin, abu Inges kiwuak erot.

Tokona, arai ngin ateran ngina esiaunan anakwap, kibusokin, eroko lokile keng ka inges nyitara. Abu inges kibusokin, ka nguna ka atamatam, akilo akibo kapei ka Akirot. Abu inges kibusokin. Ka abu inges kibusokin neni ka atwanare, atiakar jik ngina ruba. Kapei ka inges, abu inges tolema lokile keng ka nginibore dadang ngini ayiai nakwap. Abu inges kibusokin!

43 Tokona, nai, Akuj, ngina ilelebakator akision, abu kiwuak erot ngolo elakunia aberu ngin. Ka tokona abu Inges kiik inges, tobala inges ebe ngacepakio, alorwa ngulu epote, ebuni Akirot ngina akire neni keng nabo. Itenenikinio Akirot ngina akire neni keng. Tokona totamunito ngun, naarai, abu Inges kiik Kristo, alotoma aberu.

Ka Kristo erai Akirot. alotoma Ekakwang Yokana 1, " Anakisiakinet ayiai Akirot, ka ayiai Akirot ka Akuj, ka arai Akirot Akuj. Ka abu Akirot torau akuwan," kingolikisi, " ka abu bu arukit ka iwon." Akuj erukitoi kapei ka iwon alotoma akuwan. Arai Inges Akirot.

Eroko Akirot, erai atametait. Ka emaikina atametait erai ngina esubunitai. Iyookino dadang. Nai, apotu ngatameta ka Akuj torata asubio ngina alimunere, kan Akirot. Erai nai nen ngina eyaunia Inges neni kon ikwa atametait, atametait Keng, ka isilereunio neni kon. Ido, eroko erai atametait mati kirworik iyong inges. Ikes nai...

44 Abu Musa tolot kinga akilip. Epir ngolo ka Akim ngol alodiyete keng, ka abu Inges tema, " Tolot, kikia ebela kon lowae ngolo alokide, ido tema, tonyarau 'Ngicuc'"

Amamete ngicuc anen. Nai abu inges tolot ka kikia ebela anen, ka tema, " Toyiakaun ngicuc." Nai

amamete ngicuc ayiakasi nen mono. Tobongo nabo. Nai ngakiro, ngatameta nguna ka Akuj, aris adaun erwor. Erai Akirot, tokona emaikina kitiyakinis.

45 Tokona nyeanyuna iyes neni abu Yesu tema—a? " Erai kilimokis iyes emoru lo; mere ani katema Ayong. Nai kilimokis iyes emoru lo, ' Tonyou.'"

Ka ibore ngini esiaunan, atami ayong, alorwa angulu a Musa, abu ecut ngolo ngorot ngolo aliban togeu arun epori. Ka, kelunyar adiopaki, apotu toyiakaun ngulu adolito ngakiloi ngakan neni angina lapatu. Ingolikis—a? Kerai ai keponianiata ikes? Inges...Abu Akuj tosub ikes. Nyingolikinete iyes ikwania...

Inyasuni Akuj akwap naga akuwar na, kan ngicuc, erai kecamit Inges. Ejok, ilelebikini Inges ngicuc paka lolap. Ibore bon ngini itiyiai Inges erai atemar, " Toyiakaun nen ngicuc, neni a Elap." Eraunete ikes nguna dadang neni angun. Emame ediokitoi kori idiobore, erubakinet ikes epoloete, topoloete jik. Ingolikis—a?

46 Itiyiai Inges nguna dadang ecamit Inges. Erai Inges Akuj, Ekasuban. Ibore ngini kitiyia bon erai alimun ngun. [Tokony Lokaato Branham ekimoin keng—Ed.] iyookino ngun. Erai Inges Ekasuban. Tokona, erai kelomar iwon ayanyun epite ngolo epolokor Inges! Itiyiai Inges jik nguna ecamit inges akitiyia.

Iboikin Inges kidiama nen ka toanyu ngitunga, ka ngiketosiomak ngulu cici lu, ngulu imukeuna, ka, ka tobasi ebe, " Emame Akuj," ka nginibore dadang. Aa! Kotere nyo, ikote jik ngina ayiakatar ikes alo Babel, nabo, Babel ace.

Tokona ikianyuni iwon ebe abu Akuj tolimok Kepa, ebe, " kelunyar apak ngina aoyian, ebuni Akirot nabo neni kon." Tokona, ekokini inges ibusokin—a? acamit ayong akilas kang tolimosi ngun. Ai abunio inges kibusokinor? Nyo abunio Kepa kibusokinor? Akirot. Iyookino ngun—a? Akirot. Ka abu Akuj tema ebe iwuakini Inges erot nabo ngolo inyakunia inges nabo neni ka Akirot. Iyookino dadang. Kelunyar apaki ngina aoyian, erauni Akirot ngina iteyenikinio neni keng. Iyookino dadang. Ebuni Akirot anguna apei losikinet tokona.

47 Kiruma ejok tokona, nguna abala ayong. Ebe ebuni Akirot neni keng anguna apei losikinet, erai anguna ka alakuno. Iyookino dadang.

Nai, akitodol tokona, ayiakatar inges ibore ngini elunyokina ngini itiyiai paka ngina edolio apaki ngina ebunio Akirot ngina Akire. Tokona imisiyasi iyes etakani—a? [Tema atukot ebe, " Amen."—Ed.] Ingolikis—a? abu Inges tema inges ebe ebonguni Akirot neni keng nabo, nai paka akitodol apaki ngin, abu Inges inaki inges ibore ngini elunyokinitere paka ngina adolio apaki ngin abunore. Nai, abu Inges inak inges amuronot ngina kitiyia, akilunyokinet anguna angaokot angun.

Tokona, arai ngaokot nguna angimongin ka nguna ngamesekin, ka nguna angakinei ka ngiboro, nai nyepona tolemasi ngasecisia keng. Ingolikis—a? Apotu bon torapa ngasecisia keng. Nai nyepona tolemasi ikes, jik. Nai apotu torapa. Kotere, arai ngaokot nguna angityang, ka toma naokot nguna angityang ayiai akiyar ngina angityang. Arai ibore ngini elunyokina akitodol ngina abunio ngini akire...Tokona tonapa ngikotio kus.

48 Ngaokot jik nguna akire nguna aitunganan, tonapa akuwan (Akuj); pa erai ngini eurunitai alotoma etunganane, edounitai alotoma abikiranut, abu auriyo ngina bikiranut touru ngun. Tokona Akirot ngina ka Akuj, akikinet, torau ngaokot, abu tonap akuwan ngina etunganan angolo arai Yesu Kristo Ekalakunan. " Ngaokot nguna angimongin ka ngakinei, ka nguluce dang..."

Nai tokona kidareu. Anege abu Akuj kiik akikinet, ebala ebe eyiakaun inges nen ngina ebunio, " Icaka ekinyomit keng akou ngina ke emun." Tokona, ani kerai bunite ekinyomit keng ikwa ngina abunio aneni ka Adam, kori ikwa ngina kebunio aneni ka emun, ka nguluce dang, ido keraunit ekinyomit ngolo asecan.

Inges nai abunio Yokona kiyalolongio. Amame ediotunganan, naarai amame etunganan...Nginitunganan dadang arai ngini ayiai lowae ngoloce, lowae ngoloce ka akipany, nakadipalat. Nai ebuni apaki ngina eponiata ngaokot nguna isilunyokinitoi nguna angityang angopiyar, ngina eponiata nguna akire, ngaokot nguna enapito akuwan: Akuj, erai Akuwan ka ngaokot. Ebala Ebaibul ebe arai Inges. Timoteo ngolo ka epei 3:16, " Tomame apegenakin epolot nooi akimunono ngina ka eyiare angolo ecamit Akuj: naarai abu Akuj kiteyenun alotoma Akuwan." Iyookino ngun. Erai naga akidounio ngina ka abukiranut.

49 Tokona, apotu ngaokot nguna angamesekin ka nguna angakinei torapa asecat, nai nyepona tolemasi inges, kotere arai ngaokot nguna angityang. Nai arai torai nguna iyookino dadang, arai torai nguna isilunyokinitoi.

Ka apotu ikes kire toriamut—tonaikis akisilunyet ngin, ka apotu ikes jik torubakis erucorito.

Ka, ngina, abunio Akirot ngina akire akiteyeniyar alotoma Yesu Kristo, ngolo abu kisuda arakou lokoku ngolo Ekasuban angolo apolon, Akuj; ka aponi kiteyeniyarai, Elope, kan arakou Akirot ngina Eyari ngina ka Akuj. Oi! Ekan! Abu Inges kisuda ebe arai Inges. Apedorit Inges akirwor ngiboro toyiakaun.

Emame idiotunganan, kori idiobore alotoma nakwap, ngini itiyiakini ngun. Emame ibore anakwap ngini epedori asubun, nai Akuj. Nyepedori satan asubun. Erai inges ekebatanaran anguna aris kedaun asubun, nai emam nyepedori inges asubuni. Erai asekit akiyookino ibataritai. Iyete iyes nguna alosikinit ayong. Nyo erai alioko? Erai akiyookino pa isilereunitoi. Ingolikis—a? nyo erai elomi? Erai ekitiyiae ngolo iyookino ibataritai. Nginibore dadang alotoma asekit, arai asekit akiyookino ibataritai. Tokona, nyepedori inges asubun.

50 Nai ngina abunio Kristo bunio, abu Inges kisuda ebe arai Inges Ekasuban. Ayiai ngaokot nen nguna aponi kikitetei. Tokona ani kicamito iyes akisiom ngun, kimiekisi atobobongo alotoma adakika. Elosio iwon akiya apaki alotoma nu, ediorot, akuwar na.

Abu akainak ayong emunar akou. Atami ayong ebe ngitunganan dadang ecamit alosit lore, iyete iyes. Ka nai ikote nen... [Tema atukot ebe, " Mam."—Ed.] Tokona kimiekisi atoriamutu Ngiticisio 2. Eketalakarit iyes. Ka elosio iwon jik...

Ngiticisio 2, ka elosio iwon ariamun erai kiyookino nu, kori mam, erai kisudatai Inges ebe arai Inges Akuj. Iyookino dadang. Toriamutu Ngiticisio 2. Tokona atoriamutu anege alongaet angolo a 22nd, Petero irworo, anakolongit angina a Pentekoste.

Kirasi iyes ngikiliok ngulu a ngisirael, kirasi ngakiro nu; Yesu ngolo a Nasaret, etunganan ngolo abu Akuj kiteyeniya alokiding kus kan ngakujuwanisia...ngaumonokineta ka ngakitanyuneta, ngulu abu Akuj alotoma Keng alokiding kus, ikwa ngina iyeniata iyes dang ngilopeyek:

51 " Etunganan ngolo aponi kisudai, ebe arai Akuj alokiding kus." Kan ngunapei abu Inges kitiyia, apotu kisudata ebe arai Inges. Ayiai Petero nege, ewuei anatukot, elimonokini ikes.

Nikodemo dang ayenunit ngunapei. Abu inges tema, " Rabi, ikiyeni isua dadang ebe irai Iyong Eketataman ngolo ibunit aneni ka Akuj, naarai emame itunganan itiyiai ngiboro lu mati ebunit aneni ka Akuj." Ingolikis—a? ayete ikes ngun. Nai kotere nyo?

52 Toanyutu tokona. Tokona, aponi kikinai Kepa nugu. Nai ngina...ngina abunio ateran ngin kwap, ka towou, ngina abunio Akirot ngina akire neni keng. Nai, abu aberu towou anyun; ateran ngina angiburaniyai. Kotere, arai inges ateran ngina ka Akuj; abu Inges kirita inges, alotoma atiak. Iyookino ngun—a? arai inges ateran ngina ka Akuj.

Ibala iyong ebe, " Ejok, aroko ikes nyitara mono." Iyookino ngun. Nai abu Yosepu kirita Maria eroko... Alosi inges akiritar Maria kotere arai ikes ngulu eitarito. Ingolikis—a? arai inges ngolo atingasi ka inges.

Ka ngina abunio Inges, ka Akirot ngina abu Inges kikinite, bua anguna ekitanu, abu inges toriamu inges enapit akisilunyokinet keng, neni aronon nooi, ngina pa abunio inges tolemaria akikonget ngina akire ngina ewuakinitai, Akirot, Kristo.

53 Acepak kori nyiriamunito iyes ngun. Tokona kimiekina ayong atobongo nabo neni keng. Acamit ayong iyes toriamut nugu,kingolikisi.

Aponi kikinai inges, (ateran, ngina arai Kepa), araun Akalakunan. Akalakunan keng erauni Akirot. Ka ngina abunio Akirot, erai akuwan, abu inges tonger inges. Aponi inakinai inges akisilunyokinet. Tokona kiruma ngun, " akisilunyokinet." [Inakinai akisilunyokinet tolosio kingaren, paka ngina abunio Ekalakunan. Ka ngina abunio Ekalakunan, acamit inges arucor ka akisilunyokinet keng, ka tonger Akirot ngina iyookino. Ingolikis ngun—a? [Tema atukot ebe, " Amen."—Ed.] Ka arai ngin ateran ngina Buraniyait.

54 Nai abu Inges dang, kan Kepa ngina angarei, ateran, toto ngina angulu ekuwam adadang angulu eyarete. Ingolikis—a? Apolou a Kepa atemar " toto adadang," erai ngolo ekuwam-... " ngulu dadang eyarete." Kepa, " toto adadang angulu eyarete."

Tokona, ka ngina abunio Inges nateran ngina a Buraniyait, arai inges toto adadang angulu ayarete, nai abu inges tonger Ngun.

Abu Kepa ngina ka Akuwan kibusokin, kan akirar atamatam ngina a satan itidingit Akirot ngina ka Akuj. Inges abunio inges kibusokinor. Iyookino dadang, jik. Abu inges kibusokin naarai abu inges kitiyia ngun.

55 Kepa ngina ekuwam, tokona, erai ngol ekanisa, ateran ngina a Kriato. Abu inges kibusokin, mere alo Eden, nai alo Roma, kingolikisi, anatukot angina anginikolaitian, ngina abunio inges tongerio, ekanisa ngolo a Pentekoste ngol, ngina abu tolot kwap paka Nikae, ka topupi atamatam ngina a Roma, akilo akirumakin neni ka Akirot, abu inges kibusokin. Ka nginibore dadang tolemarai aneni keng, totwaka kapei ka inges, alodiyete keng. Tokona, ikwa ngina abunio Kepa ngina akuwan kibusokinor, abu Kepa ngina ekuwam dang kibusokin. Abu ateran ngina ka Akuj dang kibusokin alomanikor; abu ateran a Kristo kibusokin alo Roma. Ingolikis—a?

Toanyutu, ka atamatam nginapei ngin, itidingit Akirot ngina ka Akuj, abu tari inges tocaka apedor ngina ka agogong keng, neni asatan. Ngina, aponi iwon toriamunai anangario angina angakipucet anugu, ebe arai satan, ka eroko erai satan anen. Ebalu Ebaibul ebe erai akibois nginapei a satan. Ka ikwapei abunio Kepa tocakaria apedor ngina agogong keng, ka abu inaki ikes neni a satan, alomanikor angolo ke Eden; ekanisa, ateran ngina a Kristo, abu kitiyia ngunapei ngun alo Roma, ngina acakariata ikes Ebaibul anguna angakitatameta ka atamatam. Kingolik epite ngolo isikwanitere?

Kitokera mono ngakisikwanet ngun, emaikina iyes tolomut kinga jik. Ani kerakani akan kang ikwa...Erai pakengolikinit ayong akuwan kang, ka engolik ayong etorube kang ebunit, ayenuni ayong neni ekoni ayong. Ingolikis—a? Nai, erai ngolo erot. Ani kicamit iyong akingolikin nguna eponito, kingolik nguna keyiakauna sek. " Kotere dadang...ngiboro ngulu ngorok dadang arai ngitorubei ngulu angiboro angulu eponito," Ebalu Ebaibul ebe. Iyookino dadang.

Kotere, abu inges tocaka Akirot keng ngina ka agogong, Akirot ngina ka Akuj, ngina agelaria inges Ebaibul, ka kiwuk etunganan nen ngolo ebalu ebe eyiakatar ekanisa apedor ngina kilocokinet nginibore dadang ngini ecamito ikes akilocokin. Ka adaut ikes akitiyia ngun. Ka ateran ngina a Kristo, ateran ngina a Pentekoste, abu togela agogong, keng alo Nikae, jik ikwa ngina abunio Kepa togelaria agogong keng neni a satan alomanikor angoloke Eden. Jik. Iyookino dadang.

56 Abu Akuj kikinite; ekanisa lo, ekanisa ngolo a Penetekoste lo, toyeni ebe ebuni inges akitiyia ngun; ikwa ngina abunio kitiyia neni a Kepa, adau Akuj akikin.

Ekanisa ngolo a Pentekoste, inupito iyes ebe apotu ikes togelasi akiyanut kec, eroko...agogong keng, ngina aisikinia inges nen—a? Inupito iyes ngun—a? abu inges kire kitiyia ngun. Anijokis nai eyiakar etal, ngolo nyelomunit alotoma Lobaibul? Acamit ayong idiotunganan toriam nguna erai ngitalio ngulu a Ngikiyakia, kori ape kirot keng alotoma Lobaibul. Erai ngun ngitalio angikatolikan, mere ngitalio angikiyakia.

Tosioma Ngiticisio 2:38, erai ngun ngitalio angikiyakia, erai keyiakatar ngadio...?...Tokona, erai ngun nguna apotu ikes kisitiyata ngapakio dadang, ediorot. Nai ani kipedorete iyes...Ingolikis—a?

57 Nai, apotu ikes togelasi akiyanut kec. Mere ngun bon, ngulu a Methodist, Baptist, Presbyterian, Pentekoste, ngulu kec dadang, etiyata ngunapei. Abu inges toyeu edin. Roma, inyoni ainakini inges itiyia ngun, abu inges toyeu edin ka kiwuk etunganan kidiana ngun. Ka nai ngulu a Methodist, Baptist, Pentekoste ka ngulu dadang, apotu kitiyia ngunapei ngun, ewuakis atukot ngina angitunga kidiana ngun. Nyemisitai nguna abu Akuj tolimu, emaikina iyes kitiyia ikes alopote angolo etemariata ikes kitiyia.

Ejok, nyo nai ngun—a? mere idiobore anakwap nai amalao ngina ekuwam, ekabilane ngolo aronon ngolo aberu; ee, jik, ngakitatameta, ngakitatameta nguna aliokonok, nguna eyeunit itunganan. Nai abu inges torau, ngina etiyia inges ngun...Tokona esudai ayong nugu. Abu inges torau akerimon, neni ka Akuj. Inupito iyes ebe elimunit Ebaibul ngun—a? Ee, jik. Etiyata atanakoku keng ngunapei ikote ngun.

58 Tokona alotoma Apukokino 17, erai kicamit iyong akiwuakin ngun kwap. Aponi yarai Yokona alotoma Ekuwam, " Ka abu kingolik amat ngina apolon iboi alokidiana..." ka ikipotu iwon atosioma ngun akuwar ngina alunyar. Ka ayiakasi ngirongan ngikankarei, ka jik nguna abu inges kitiyia. Ka keris inges keinaki akwap asilio ngina ka adoteu keng. Iyookino ngun—a? " Ka ngikabakai akwap dadang apotu kitiyia adoteu ka inges," Tomodianakis, ka tokokoa, ka kirworo aliokon, ka totacete anguna ka akiki, ka akisirworiun, ka ngiboro ngulu lugu.

Ejok, totamunito tokona, ayiakatar inges atanakoku. Ejok, erai keraunit inges akuwan, ka alotoma erwongget ngolo ka atukot, ido nai atukot dadang erai ngina ediakarit. Ka ani kebunit Kepa, anakibil ngikisila ngulu ka Akuj, kimasak nginibore dadang toma natwanare, ngini ayiai kwap keng; ka ngolo kanisa dadang ngolo eyeuni erwongget, imasakini nginibore dadang natwanare, ngini eyiai kwap keng. Jik. Ibore dadang arau ngini alunyar. Erai nen jik alopitene angolo ka Akirot.

59 Tosiom Apukokino 17. Ka ebalu Ebaibul ebe "icunyar Inges inges akim, ka ta nakoku keng dadang kapei ka inges." Iyookino ngun. Inges atemar, ngolo rwongget atukot dadang icunyar, kapei ka akerimon.

Tokona epuposi ngun elapat, ka ayeni ayong ebe ipote iyes apupokin aneni keng, ka acamit ayong apupokin aneni keng. Ka ...iyookino ngun, tari. Abu Ebaibul tema neni, angun nguna isiyookinete ngun.

Abu inges torau " akerimon" isiomunete iyes ngun alotoma apukokino, ekek ngolo 17th. Nyo nai kebu inges kitiyia—a? Abu inges kitiyia adoteu, neni alokile keng. " Ejok," itemarete iyes, " mam, erai ngol Ebaibul." Erai Akirot Akuj. Ka ani kilema iyong ipei bore...

Icamit mono iyong aberu kon enaki ngikiliok ngice—a? ani pakitiyia inges nguna nyikote nen, nyicamit iyong inges itiyia ngun. Isudai inges akemamut akiyookino.

“ Ngini datang elamari Akirot apei aneni a Ngun, kori kiyatak Akirot apei neni a Ngun.” Aleluya!

60 Ecamit Kristo aberu Keng erai ngina asekan kan Akirot. Erai epite emaikina inges toyiakar ngolo.

Naarai, mam idiobore, mere tari epei kuwam, kori apei jukuta, kori idiobore, kori ngimaeta, ngulu elunyarosi alokisir angol, kori a Lokitabo angol, paka ngina illebiyarotor datang. Abu Yesu tema ebe, “ Elunyarosi nakuj ka nakwap dang, nai Akirot Kang emam jik nyelunyar.”

Nyiwuakis adiokijulunet ngina a itunganan neni Keng. Ecamit Inges ngina asekan, ngina nyemunaunitai, mere tari amaisian. Nyacamit ayong aberu kang ekianasi kapei ka ngikiliok ngulu. Ka ngina ilosio iyong akirar ekabila edio ngolo atamatam. Yaye ngun, ipupi iyong, ikianasi iyong ka satan. Amen! Nyikinak iyong nen ipupuni akidiniyor—a? ecamit Akuj iyong kiboye irai ngini nyimunauna. Kiboye ejok anen ka Akirot ngin. Kiboye iyookino kapei ka inges. Iyookino datang.

61 Abu Akuj kikinite inges, ikwa ngina abunio kitiyator neni a Kepa alomanikor ke Eden, neni a Kepa angina esidion anege. Ngina abu ekanisa ngolo a Pentekoste, ageunet ngina ekanisa, ekanisa elope, erai toto angitunga adadang angulu eyarete, naarai, ikwa ngina eringakor ikes elosionenioto toma nen. Nai, kingolikisi iyes, ngina elemariata ikes asekit keng, etwakete kapei ka inges.

Abu etunganan ngolo cici bu. Ka tema, acamit ayong akidianakin Akuj.”

Apotu ikes temasi, “ Ejok, eyiai nege nguna emaikina iyong kitiyia. Tolot kwap amagia toki.”

“ Iyookino datang, etiyai ayong ngun. Asir neni ka Akuj!” tolol kwap amagia, tokii.

“ Tokona potu neni kosi ka toraut ngulukosi.” Nen iyiaikasi iyes, totwakiyasi jik ka ngun. Ingolikis—a? Ingolikis—a? erai ngun...erai nguna itatami Ebaibul, kingolikisi, nguna abala ayong. Naarai, ebal inges anege, angun. Iyookino datang.

151

62 Tokona, abu Akuj kikinite inges ebe, ikwa ngina kebunio kitiyia neni a Keba. Kebu Inges tolimok Kepa ebe ebonguni Akirot neni keng nabo. Tokona itamunito iyes ngun—a? neni abunio inges tocararor, eponio akinyakun. Naarai, eyiai ipeibore bon ngini epedori akinyakun ngun erai Akirot. Kire jik.

Abu ayong atema ebe, toguma atomi; erai pa kibeik iyong neni ipimitai, toriam neni kebunio tolosio kinacara nawae. Emaikina iyes tobongut nege ka togeut nabo. Ingolikis—a?

Ka ani kibongo iyong kaku, toloto iyes tobongosi Nikae. Erai nen igeunia iyong nabo, kingolikisi. Toloto kaku, toekasi aneni erwonget kec, aneni ekanisa angol adadang. Ka ayiakai iwon ikitee ngakipuceta nu jik erai nguna edolito.

Auomonokini ayong jwijwi, alotoma akiyar kang datang, ngina ayiakar ayong etengerit ngirwongeta ngulu angatukon. Mere ngitunga, mam. Erai ngitunga ngulu ikote iyong kori ayong, kori ngitunganan datang. Nai atukot ngin, atukot ngina erwonget ngin, tokona kingolik inges anenipei. Nyebuno ayong atoyenu ngun paka tokona. Ka iyookino ngun.

63 Abu Akuj kikinite ngun neni a Kepa ngina ekuwam, ngunapei ikote nguna abu Inges kitiyakinite neni a Kepa angina akuwan, ebe ebuni Akirot akinyakuno neni keng nabo. Ebe anapakio anguna esidiok ebuni Inges akinyakun nabo neni ekanisa, neni Akirot angina akire nabo.

Tokona toanyunito ejok nooi. Acamit ayong atoyeni kire tokona ebe, abu Akuj kikinite neni a Kepa, ebe eyiakaun apaki ngina ebongunio Akirot neni keng nabo. Akirot naga Elope, erauni Ekinyomit. Ka ngina einakinere inges akisilunyet, abu inges kirumakin neni akisilunyet angina. Ka ngina abunio Akirot neni keng, nyo nai abu inges kitiyia—a? “ Nyacamit ayong ngun.” Arai Inges ngolo etiditeuna nooi. Pa atakani ejok neni keng, neni keng. Parai ngina apiriana ejok. “ Arai ibore ngini pa eringirianga—a? okoe, ekang! Ekang! Itunganan ngini ikoni ngin, mam adiokolongit alotoma esukul—a? Ejok, nyacamuni ayong ngun. Mere ngol edio Meseya. Etunganan ngolo imiekinit ngitunga eboliatar Inges ikongina, ka ido tobakotei ebe erai e Meseya—a? kimiek ikes kiwuakis aikit nakou keng, ido kidica inges nakou—a? ido tobala ebe arai Ekadwaran, ebuni ekadwaran ngolo akire anyoun—a?”

Kire jik, mam pa ayenete ikes ngikadwarak. Abu Yesu tema neni. Abu Inges tema, “ ani kerai toyenunito iyes ngikadwaran, ikiyenunito Ayong.” Iyookino ngun.

64 Toanyutu tokona. Nai ngina abunio Akirot neni keng, alopote, jik angolo abakor Akuj ebe ebuni, abu inges kitemunito alotoma erot ece. Erworo ayong nguna etapito ateran, ateran ngina angiyudayon, ateran ngina a Buraniyait. Ngina arai Kepa, anageun. Nai ngina abunio kinga nen, pa abu inges kitan Ngun. Acamit inges akiboi ka akisilunyokinet keng.

Tokona, abu Akuj kikinite neni a Kepa angina ekuwam, alo Pentekoste, tolimok inges eroko ngun nyitiyakina, ngikaru ngamiyai ngomwon eroko ekanisa nyibusokino, ebe epote ikes akibusokin, ka itiyiaete

nguna apotu ikes kitiyiata. Nai, abu Inges kikinite, alorwa angulu esidiok ebuni Inges akiyakiun neni keng Akirok nabo.

65 Abu Yesu kirworito ngunapei nguna ikote nen ngina ayiakar nakwap; ebe ebuni Inges akiyakiun ngun nabo. Ka nyonai...nyo nai ebuni Inges ariamun? Eriamuni Inges ngunapei abu Inges toriam ngina abunio Ekingaren. Iyookino. Adaut ikes ariamun...Ecamito ikes ngakisolunyunyokinet ke. Ecamito ikes ngidinio ke. Ecamito ikes ngakitatameta ke. Ecamito ikes akiyar jik alopite angolo itanitotor ikes. Ka ecamito ikes, " Ejok, arai ayong ati ka ati. Arai ayong ngolo ayiai loiti lo ka lo." Nyetiyauni adiotiakatait ka anguna itiyiai Akuj, Epite ngolo iteyeniyanaror Inges Elope; abu Inges kiteyaru ngikatwak; abu Inges tolimu akimunono ngina angitai; abu Inges kitiyiai nginibore dadang abala Ebaibul ebe ebuni Inges akitiyia. Nyepona ngun kiwukis adiokilokinet. " Ani pakerucokino ka erwonget kang, emame ibore eyiai neni keng." Ingolikis— a?

Ibore nginipei abu ateran ngina a Ngiburaniyai kitiyia, iyookino ngun, kingolikisi, apotu ikes topupokis nguna akisilunyunyokinet ke. Ka abu Akuj kikinite ikes ngolo Akire. Ka ngina abunio ngolo Akire, pa acamito ikes ngol. Arai ngolo etiditeuna nooi.

66 Tokona erai ibore nginipei ikoningin nakolongit na, ngina etakanunia Inges nakwap. Tokona, abu Akuj tema ebe, alotoma Malaki 4, ebe iyakiuni Inges Eemut alorwa angulu esidiok, ngolo inyakuni. Abu Joel tema ebe, " enyakuni ayong ngikaru dadang." Nginibore dadang ngini abu Roma tomunya, ka nginibore dadang ngini abu Methodist tomunya, ka nginibore dadang abu Baptist tomunya, aneni ateni angina akire angina a pentekoste, abu Akuj tema ebe, " Enyakuni ayong alorwa angulu esidiok." Iyookino ngun.

Ka ikiyakikini Inges iwon itunganan ngini ikoni ngin ngini epedori...Ibore bon ngini abu Akuj kiyakiu Akirok Keng arai neni ekadwaran, mere ngikebelekinok; neni angikadwarak. Aroko nyedolo apaki anguna angun. Tokona erai ... elosi akidol apaki, erai nai ikes ikidaritor iwon ikes potu. Erai inges ngolo itiditeuna ka ngolo epatana nooi! Ka nai...Okoe, ekang!

67 Itamete iyes ebe ngikapolokinitok ngulu a Methodist, Baptist, Presbyterian, ka ngulu a Pentekostal, idiaunete inges—a?

" Okoe," itemarete iyes, " Pentekostal—a?"

Erai ngulu a Pentekostal ngulu a Laodikea. " Ngulu ebarito, ka emame nguna itanito."

Abu Inges tema ebe, " Nyiyenete iyes ebe ikuliakaka iyes." Ipedorete akiduk ngabungei angaduketa, nai eroko pei ikuliakaka, akuliako ngina ekuwam.

" Okoe," itemarete iyes, " Etee ayong ngun dadang."

" Imudukaka Iyes!"

"Ejok," Itemarete iyes, " ikiterereng Akuj, akarapuaritai ayong."

" Ilerete!"

" Ejok, ayeni ayong kire alosapa kosi. Ikiyakatar isua ngisukulo ngulu itatamere ngakiro ka Akuj. Isua..."

" Ka nyeyenete ngun." Tokona ikote ngun nen ngarwa ngarei. Tokona, kelimunit Ebaibul ebe eyiakaun ekanisa ngolo a Laodikea lopitene ngol...

Ka emame itunganan anakwap ngini epegari ebe nyerai naga atur ngina esidion, naarai, atur ngina a Laodikia, kori atur ngina angakankarei. Ka, ikiyia iwon nege, eyiakasi ngikaru ngalipio ngarei irikakinet ngun. Emame adiotur ngina ekanisa. Inges nai iyes ngikaitotoi ngulu akiru angina akamu nyipedoriata ageun acetukot. Nyeyiakaun nabo ace. Iyookino ngun. Erai asalunet. Amen. Nyeyiakaun nabo atur ace ngina ekanisa. Erikakinosi dadang.

68 Ido nai ani kerai Eemut ngolo a pentekostal ngolo esidion...Ngolo erai, akitojokio, akitesegunio, akibatisao kan Ekuwam ngolo Akwangan, ngiemuto ngiuni ngulu esidiok, ngaturio ngauni nguna a ngikanisai apotu toyeut akidouno ngina irikakina.

Jik ikwa ngina eyiakar aberu, elosi ayiakaunor ikoku keng; ibore ngini esiaunan atakanun erai ngakipi, ngini etupakini erai ngaokot, ka ngini etupakini erai akiyar.

Kedaut ikes akiyara Yesu alomusalaba, apotu ngiboro lutolomut alotoma akuwan Keng, ayeunio ngulu kiteteyek...ayeunio akidouno. Apotu ikes kicama esiep Keng, apotu ngakipi ka ngaokot tolomut kinga, ka, " Nakan kon inges ewuakini Ayong etau Kang." Nyo abu toloru anakuwan Keng arai ngakipi, ngaokot, Ekuwam.

69 Tokona, Yokona ngolo esiaunan 5:7 ikilimokinit iwon nguna etapito ngun, " Eyiakasi ngiuni ngulu

isudato a Nakuj, Papa, Akirot (ngolo erai Kristo,) ka Ekuwam ngolo Akwangan." Ka nguluuni lu ecamuna alotoma epei; mere ikes ngipei nai ecamuna alotoma ipei. Ka eyiakasi ngiuni ngulu isudato...Kori, " Erai ikes ngipei," alosikinit ayong. Adiaka ayong anen. " Ka nguluuni ngulu isudato alokwap, erai ngakipi, ngaokot, ka ekuwam, ka erai ikes ngulu ecamuna alotoma ipei."

Epedorio akitesegun iyong nyikitojokitai. Ka epedorio akitojok iyong nyikitesegunitai. Epedorio akitesegun iyong nyiriamunit Ekuwam ngolo Akwangan. Jik ikes ngun.

Ngikiyokia, alotoma Yokona 17:17, arai ngulu etesegunitai ka ainakinitai apedor ngina kiritanaret ngikerep, nai toroko nyeriamuna Ekuwam ngolo Akwangan. Ingolikis—a? Kire. Amaikina ikes toloto paka Pentekoste, ka kidareut paka ngina ebunio Ekuwam ngolo Akwangan.

Erai neni abunio Yuda kitodunia ngirangi keng. Kingolik epite ngolo abunio ekuwam ngol kitiyia alorot keng alotoma akitojokio, ka akitesegunio—a? nai ngina abunio nasalunet, abu inges kitodiu ngirangi keng. Ingolikis—a? Iyookino ngun.

70 Tokona toanyutu, tokona, ka anege eyiakai iwon napaki ngina esidion. Ka Kepa ngina ekuwam, jik ikwa ngina...ikwa ngina aponere kikinitere Kepa ngina Buraniyait, aponi kikinai ateran ngina Buraniyait ebe ebonguni Akirot nabo. Ka ateran ngina ekuwam alo Pentekoste, ngina ebusokinor inges alo Nikae, ido aponi kikinai inges alorwa angulu esidiok ebe ebonguni Akirot nabo. Tokona itemarete iyes, nai...

Icamito iyes ace Kigiret, tolemutu anege, Apukokino 10. Ka tema inges ebe " anapaki, alorwa emalaika angolo esidion, emalaika ngolo angikankarei (ekiyakitono ngolo angikankarei) ngina egeunia eruye, irikakinosi ngakimunonoyet ka Akuj dadang." Ingolikis—a? Abongunio nabo neni Akirot! Ebalala Ebaibul ebe ekiyakitono ngolo angapakio anguna esidion erauni, " Ekenyakunan ikes nabo Nanupit ngina Ngorot nabo, kaku neni anupit atapapa." Nai itamete iyes ebe apotu ikes kidiat Ngun—a? Mam, jik. " Ngarwa nguna esidiok, ebuni Inges akinyakun Akirot ngina ngorot nabo," ikwa ngina abunio Inges tolimunio alotoma Malaki 4.

Nai keros inges kecaka. Tokona, keris inges kecaka Akirot ngin alo Nikae. Abu Kepa tocaka alo Eden; abu Kepa tonger Inges alo Kalibario. Ka atukot ngina anginikolaitian eyiakasi engerito Inges alorwa angulu esidiok, jik ikwanginapei. Ekang!

Nai ngina abunio Akirot anakuwan a itunganan, inges, Kepa, Ekanisa ngolo a Ngiburaniyai, toto adadang angulu ekuwam angulu eyiarete, abu inges tonger Inges. Atwanit inges, alotoma lotali keng ka nakitatameta, ebe abu tobuc inges. Angun tari naga dang, jik. Iyookino dadang.

71 Apotu ikes kitubucas Inges, Akirot ngina Eyiari iteyenyara alotoma akuwan, kan Akirot ngina ikinitai. Akirot ngina eikinitai akitiyia ngiboro lu. Aponi kikinai akikinet, ebe eyiakaun ikes ikwanagia alorwa angulu esidiok. " ikwa ngina ayiakatar alorwa angulu a Sodoma, ikokinete neni pei alorwa angulu ebunio lokoku a itunganan." Tokona toanyutu nguna apotu totakanut alo Sodoma. " Ikwa ngina ayiakatar alorwa a Noa, ikokinete nen anabunore angina a Lokoku a itunganan." Ingolikis—a? Toanyutu nai nguna apotu totakanut. Ingolikis—a? Tokona, abu Inges tema ebe eraunete ngunapei ngun, ikwa ngina ikiyaria iwon anakolongit angina. Ejok, ka ikokinete nen, atami ayong, ebe ariamuni ngakikinet ngamiyai ngakankapei alotoma kec ikote ngun, alotoma Ngakigiret, jik ikinyakanarete neni angun. Ingolikis—a? Tokona, nai, apotu ikes tongero ngun.

Abu inges kirumeikin neni angitalio ka ngakisilunyeta, akilo...abu inges kirumakin neni angaokot anguna isilunyitoi, akilo Ngaokot nguna akire. Yesu, Akirot, abu tema ebe, ngina eteyenyarere neni keng, " Naarai abu inges kirumakin neni angidinio alu..." Yesu, Akirot ngina eteyenyara, abu tema neni ateran, ateran ngina Buraniyait, ebe, " Naarai irumakina iyong neni angitalio kon, itarau iyong Akirot ngina ka Akuj ngina emam epoida neni kon. Nyera ngina ipoidai."

72 Tokona erai ikes ngun nakolongit na, ebe, akisikwarunio ngina emaikina iwon toiyakare, ikiyia kar iwon akisikwarunio ngina angidinio. Eroko iwon nyeriamuna ekorobe ngolo akire. Mam, mam. Mam, jik. Nyitamete ebe kori keriamun iwon akisikwarunio. Eroko iwon nyeriamuna. Okoe, eyiakatar ikes ngabungei ka ngabungei nguna angimembai ekanisa, nai mere akisikwarunet adiokiding. Mam. Mam.

Eroko ateran nyeriamuna akisikwarunio mono. Ingolikis—a? eroko akisikwarunio nyeyiakauna nen, eroko akiteyenyaro ngina ka Akuj akitomwanun Ateran. Ingolikis—a? ikiyia kar iwon ikiwuarit ngun tokona. Itanit Ngagirokineta nguna kankarei ngun nguna nyeyenio alokaku anen, akitonyoun inges kidiama nabo, kingolikisi. Ee. Ebuni Inges akiyakiyar ngun. Abu Inges kikinite. Toanyutu tokona

73 Tokona, arai inges ngina atwanit. Ka tokona kerai kimuriakinete ngikanisai ngakitamateta kec, ka kimuriakis ngitalio kec, ka jik tolemasi Ebaibul, kitana akikinet, ido ebuni araun ibore ipoidai neni kec. Nai, kingolikisi, abu Yesu tema ebe, " Iyes, kapei ka ngitalio kus, itaraut Akirot ngina ka Akuj ngina nyipoidai neni kus." Ejok, erai ngun ngunapei nakolongit na ka Kepa ngina ekuwam, kingolikisi, abu inges tolema Akirot ngina ka Akuj, ka nyebuno inges tocam Inges. Ka abu inges tocam ngakitamateta, akilo. Angun nai, nyera ngina ipoidai neni keng, kingolikisi, naarai ikatakinit inges akiwuakinit ngakitamateta

keng kapei ka Akirot, ka nyitiyiakini. Tokona, nguna ikitanit iwon nakolongit na...

74 Abu ayong atorubak asiomi nu anege, Ekiyakitono ngolo abunore Keng, atubi ngakidiamai, " Ikitanit iwon ekadwaran abongun! Ikitanit iwon ekadwaran abongun!" Ka atami ayong, ngina ebongunio inges, nyeanyunete ikes ngadies nguna etapito inges. Jik...iyookino ngun. Erai jik jwijwi alorot angol, kingolikisi iyes. " Ikitanit iwon ngun," nguna dadang irworo iyong, " ikitanit iwon ekadwaran tobong, ngolo eyauni Akirot ngina Ekapolon, nyekuriana. Ikinupit isua ebe abu Ebaibul kikinite ngun."

Tokona, ayeni ayong Lokaato Moore ka ikes, imujete alokai keng, ka ngiboro dadang, ekegirigiran. Ka erai inges etunganan ngolo ajokan ngolo itiyiai neni edonyere ngamuk, atami ayong, epei alotoma etunganan ngolo iyapara. Nai, kingolikisi, eyeni inges ebe emaikina iwon toyiakare ngun. Ka Nakaato Moore, apei alotoma ngaberu nguna epataka, ngina cici, ka apotu ikes inakis.

Ka arai ngin akaratas ngina ajok nooi anakeru, anaseunet kang, erai Ekiyakitono ngolo abunore Keng. Nai iriamuni iyong ebe, erubakinito ikes iyanyete ngun, " Ikitanit iwon ekadwaran!" Ingolikis—a? Ekang! Erai ngun nguna apotu ikes kirworo.

75 Ka nai nege eyiakai iwon, nakolongit na, ka ikwa bien ka nakolongit na, elimonorio anaredio, ebe...ka ngikanisai ngulu a Baptist ka ngulu dang, ebe, " nyemaikina iwon atolomasi kapei ka ngulu a Katolika, nai emaikina iwon atomorete ka ikes." Ingolikis—a?

Ka anege jik, elosi Eemut jik anege, neni, " Tolwaka aneni a ibore angina ikiwoli angina!" Ingolikis—a? Ingolikis—a? " Ikokinete ngiarei elosete kapei mati mono kecamanar—a? Akica ka akirionut nyepedorete akimor ka apei. Ngina ebunio Akica toma, elosi akirionut kinga. Ingolikis—a? nyepedori inges...ngolo ilelebakatar! Nyepedori iyong akiritar akica, kan akirionut. Nai iwuakini iyong akirionut kinga, kan Akica. Iyookino ngun. Ka erai Inges Akica, ka erai Inges Akirot. Ingolikis—a? Tokona, nen iyai iyong, jik kaku. Nyitarauni iyong Inges aliokon kori kitiyia idiobore ngini ediakara. Ebonguni inges jik nabo paka neni sek anyounio. Ee, jik

76 jik ikwa ngina ageunia etunganan ece, akikatakin angolopa ka iyong; erai kiyeni iyong neni iwar, toyeni nguna inupit iyong.

Ikwan jik ka alemun apoo ka tolacak inges ananok, togolokinoi ngina kipanyi dadang. Ido towua alokek; ebonguni inges nabo kaku. Erai ikes dadang nguna eyiakasi neni angun. Iwuakini iyong inges toma. Ingolikis—a? Ebonguni inges nabo lokek, naarai erai erot bon ngolo elomaria inges kinga ngol. Engicuni inges akou keng alotoma nege, ka paka ngina ebilia emosiring keng; ka tolot jik kilamar kidiana nen, alokidiana nen. Towua iyong jik ka toanyuwa inges, ka ebonguni jik kaku. Ingolikis—a? dadang ngun.

77 Erai bon epite ngolo itiyaere ngolo bon. Kiboi kapei ka Akirot ngin. Ipedori iyong atubonokin dadang nguna alodiyete, kan ngitalio kus, ibili iyong jik emosiring kon aneni adadang, nai emaikina iyong jik tobong nabo neni Akirot ana. Ingolikis—a? Ee, jik. Erai dadang nguna keng.

Tokona, kingolikisi, nyecamito ikes ngun. Nyecamito ikes Akirot ngina ka Akuj. Naarai irumakina ikes neni angitalio keng, ebukinit inges Akirot ngina ka Akuj araun ibore ngini itiyai.

Ngunapei ikote nen tokona, neni a Kepa angina ekuwam. Nyitanit inges...Ecamit inges akiricit ngitalio keng, ka aekar aneni ka Akirot ka Akuj. Erumakin inges nabo neni angidinio, ka neni angakitamateta kec ka ngitalio ngulu angikasikou, akilo akiya Akirot ngina ka Akuj.

Ka ngina eyaunere akikinet ngina ka Akirot, anapakio anguna esidiok neni keng, nyecamuni inges Ngun, naarai, kapei ka ngitalio keng, ikwa ngina kebunio ateran ngina a Ngiburaniyai kitiyiator. Akirot ngina akire, tari kiteyenyaritari, kisudatai, kitodiyaritari, nyeyakaunor inges ngun. Kotere nyo nyecamunia inges? Naarai arai ngin akisikwanet keng. Nyitiyiakini inges ngun. Iyookino ngun. Nyilouni inges akisikwanet keng. Ingolikis—a? Ka etamakinitai ebe itiyiakini inges ngun, angun ikokini nai iyong ibukini aneni a idiobore—a?

Tokona ibore ngini kitiyia bon erai iyes torubakis ilakara kotere iyakasi iyes toma. Dadang ngun. Kidareunito ngun. Iyookino dadang.

Abu Akuj kikinite, alorwa angulu esidiok, ebe ebuni Inges akiteyenyar ka akitodiun Akirot Keng neni keng, ka jik nyitiyiakini inges ngun. Ngun dadang, abu Akuj kikinite inges, ka ngiketiyiak keng, ngikadwarak. Abu Akuj kikinite inges, alotoma Yesu Kristo. Abu Akuj kikinite, alotoma Joel. Abu Akuj kikinite, alotoma Paulo. Abu AKuj kikinite, alotoma Yokona Ekapukoron, ngikadwarak keng dadang, jik lopite ngolo ayiakar Eemut ngolo esidion neni keng.

78 Tokona, ani kicamito iyes akigirakin ngun kwap; naarai, iyenete iyes dadang ikes: Yesu alotoma Yokona 14:12; ka Joel, alotoma Joel 2:38; Paulo, alotoma Timoteo ngolo angirei 3; Malaki, ekek ngolo a 4th; ka Yokona ngolo Apukokino, alotoma Apukokino 10:7, kingolikisi, jik nguna etakanunete tokona! Ka, neni ekanisa, nyo nai ngini? Akirot ngina enapit akuwan alotoma ngitunga keng nabo! Ingolikis—a? ka

nyepona ikes jik tonupa ngun.

79 Iyenete iyes nguna abu Yesu tolimu ngina engolikinia Inges...ngina etiya Inges ngakujuwanisia ngun alokingaren kec, ka kisuda ebe arai Inges Akuj—a? Abu inges kisuda ngun, nguna etiyia inges. Arai Inges. Abu Inges jik kitiyia ngun. Abu Inges tema neni kec, ebe, " Okoe, iyong, Kaperanaum, ngina ikitopoloritai paka tari nakuj, ani kitiyiatai ngiticisio...kitiyiatai ngiticisio ngulu eumokina alo Sodoma, ngulu etiyia aneni kus, kewueit paka nakolongit na." iyookino ngun. Ka alotoma Kapernaum, nyebuno Inges kitiyia idiobore mati akitangaleun ngitunga ngikudio bon, ka tolimok ikes nguna ka akimunono alotai kec, ka torot toeka kinga. Dadang ngun. Ingolikis—a?

Pa ayenete ikes nyo erai ngiticisio ngulu eumokina. Atamete ikes ebe kori erauni ayeunet ngina apolon neni enyounia nginitunganan dadang kidiana, ido kirworik ekatubon, ido tobolias ngadungkui, ka toporete ngirangi, ka ngaberu nguna enapakina ejok, ka akidarunit kec, ka ngidikiriyo kec dadang, ngapukon nguna aoyiak, ka ngabilanakinnet nguna angilowii nguna itojokitai, ka ngiboro dadang, emaikina ikes dadang elomunete toma. " Irai ngin ibore ngini apolon."

Ebala Akuj ebe, " erai ngun abanganut."

80 Ka eyauni Inges ibore ngini cici ngini nyeyeni nyo atiakatait kiding ngajukutai nguna erai ABC's, ejok, ka kitiyia idiobore ngini jik iwuakini ekanisa Nakim. Ka nguluce kec temasi, ebe, " Atukot ngina angikacalak," enyarit Akuj ngul ebe ngulu "Apolok," ka enyarit akwap ngul ebe "ngibanganotin." Ngulu enyarit akwap ebe " epolok," tonyarae Akuj ebe ngulu " ebangaka," Kingolikisi, jik ilocosi. Ingolikis—a? ka ngiboro ngulu adau Akuj akikin, itiyiakini Akuj ka erikak dang. Ingolikis—a? Eyiakai iwon nege.

81 Tokona, eroko, inges eyiai lopite ngolo keyiakar ngon, Kepa ngina a Ngiburaniyai. Nyebuno inges kitiyia ngun. Ipedori iyong akiteyarun ngikatwak; ingolikini iyong ekuwam ngolo ka Akuj. Abu Yesu bu kwap, kiteyenyar ikwa Lokoku ngolo ka Akuj. Ekingaren, abu Inges togeu alimonokin. Ejok, apotu ikes totamakis temasi, " Ejok, etunganan ngolo egelana. Ngai mono Inges, jik?" Ejok, ibore ngini esiaunan ngini iyenete iyes, togeut ngitunga atemanar ebe...

Naarai, keris ikes ketemasi, ekingaren, ngina abunio ekengarenikiniton Keng, Yokona, ebe, " Irai iyong e Meseya?"

Tema inges ebe, " Mam. Nai ewuei Inges alokiding kus adiokiding." Aa. Ingolikis—a? kotere nyo? Ayeni inges, ngina atakanunia Eemut keng, nguna amaikina inges kitiyia. Ayeni inges nguna amaikina inges kitiyia.

82 Jik ikwa ngina abunio Noa torubak itee Enoka. Ngina aekaria Enoka, abu Noa tema ebe, " Kejok aapikinit atuba. Kedol apaki." Abu Noa torubak itee Enoka. Ingolikis—a?

Ka abu Yokana torubak itee emacar ngolo abu Yesu tolimokinete inges, kori kebu Akuj tolimokinete inges, akitere. Abu Inges tema ebe, " Ewuei Inges anege tokona, adiokiding alokiding kus. Nyayeni ayong Inges, nai ayenuni ayong Inges."

Ewuei a nen, apotu ikes temasi, " Mere iyong e Meseya—a?" ebe, " Ikiyakunitai isua anatukot." Aa. Ebe, " Ngikasikou, ka dadang, ikiyakunito ikes isua nege. Erai kirai iyong e Meseya, kaninyo pa ibunio iyong kidiana nen kiteyenyar, mere alokwap anege anatukot angikito anege! Emaikina iyong bu kidiana nen ka kiteyenun."

Abu inges tema ebe, " Mere ayong e Meseya." Tema inges, " Arai ayong etoil epei angolo iworoi analongisat."

Abu nen tolot alokidiana ngakes kec ikwa ngina apedorio alosit. Pa ayenete ikes ngadi alotoma ngun, kingolikisi, ka toraibo euwarito ikes dadang anguna ka abunore Keng. " Nai amame etunganan ngolo ekoni ngol. Okoe, ekang, erai ngun nguna etubulok!"

" Ali sukul ibunitor iyong?"

" Mame"

" Iyakatar iyong akaratas kon ngina ka akimor—a?"

" Nyo nai inges?" Ingolikis—a?

83 Arai Inges ngolo inyonyotoi ngolo ka Akuj. Abu Inges tema, " Eyiai ibore ipei bon ngini ayiakatar Ayong. Eyiai aep natagor nguna ekitoi." Tokona, nguna ayiakatar inges dadang ngun. Erworo inges ikwa etunganan ngolo ariet, mere alopitene angiketatomak; ngitwania, ka ngaepia, ka ngikito, ka nguluce dang. Nyebuno inges kirwor alopitene angolo angikalimonokinak.

Nai abu Yesu tema ebe amame ekadwaran ngolo ekoni inges. " Amame itunganan ngini idounitoi aberu, ngini ikoni inges, paka akitodol akolongit keng." Iyookino ngun. " Arai inges ngolo eloit tari dang

ekadwaran." Arai inges ekiyakitono ngolo ka acamunet, towua alokiding ngacamuneta ngunarei, bunita toma. Ingolikis—a? " Eloit tari ekadwaran."

Ka nai nyepona ikes toyenut inges. Nyepona ikes tomisiut inges. Arai inges ekabila etunganan angolo agelana, ido apotu ikes togolosi inges, kingolikisi.

84 Ido nai ngina abunio Yesu, ka jik pakecamunito ikes Inges, edia ngolo ekecan ngabaoi, amame idiobore ngini ekoni nen, ka ekiro ngolo aronon toyiai kaku Keng, ngolo " Elomunitai." Ka, Inges, pa alosete ikes akingolikin etunganan ngolo ikoni nen.

Nai, nai toanyu nguna abu Akuj kitiyia. Abu Inges tolem ngitunga ngulu pa asiomito, ngikuliak, ngikekamak ngikolia, ngikalokak, ngiketak, ka ngamalan, ka kimiek ngikapolok kiboikinos nen. Kotere nyo? Inyoni? Inyoni abu Inges kitiyia—a? kotere nyo etiyia Inges ibore ngini ikoni ngin—a? Itamakini iyong—a? naarai ngitunga ngulu ayenunito Inges erai Akirot. Tokona atoanyuwasi ikes alotoma adakika.

85 Eyiai nege ekekaman ngikolia ngolo pa asiomit, ngolo tari pa apedorit akigirakin ekiro keng. Ebal Ebaibul ebe arai Inges ngolo " Abangana ka ngolo pa asiomit." Abu Inges yau ngikolia keng kidiama ka kiwuak ikes kwap. Tolot kwap amagia kingolik nguna ka acala anaga dadang. Nai toma keng, ayeni inges ebe ebal Ebaibul ebe erauni ngolo e Meseya...Ngisirael dadang arai ngulu ewuarito e Meseya, naarai, eyiakaun ibore ngini etakanuni alotoma Ngakigiret ngina ebunio Inges.

86 Ayiakasi ngimeseyai ngulu alalak, tonyounut ka temasi ebe, " Arai ayong Inges," Ka kitooliyosi ikes, ngamiyai, ka totwakiyasi ka nginibore dadang. Nai, kingolikisi, arai ngun akimasaria nguna akire ngina ebunio Inges.

Ikiyakatar iwon ngikasoi ka Eliya ka ngikotio, ka ngiboro nguluce dadang, nai erai nen akimasaria ibore ngini Akire ngini ebunio inges. Ingolikis—a? iyookino ngun. Ngikabilai angitunga dadang angulu apotu tonapa ngikasoi ka ngilowii, ka ngulu aponi tonukai alotoma ngikabilai angarapiata anguna eloconokinio, ka nginibore dadang. Nyepona ngun...erai ngun nguna itodiyarito. Ikwa esiling ngolo nyera esiling, itodiunit ebe eyiai ngolo ajokan adiokiding, erai kiriam iyong ngun jik. Ingolikis—a?

Nai abu Inges bu. Tokona apotu ngikapolok lugu tolotot kinga, ka ayiakasi ikes nooi nakisilunyeta kec! " Kotere nyo," apotu ikes temasi, " tokona, erai kebu e Meseya, erai jik ngolo ebuni neni a Kaipas. Ebuni Inges neni edin yok. Ebuni inges neni a Ngiparisayon." Neni a Ngisadukayon, " Erai ngun nguna itamete iyes! Ebuni Inges neni a Ngisadukayon."

87 Ka ayiakasi ikes nen, kingolikisi, ibore nginipei apotu ikes kitiyiata nakolongit na, tokona.

Nai ngina ebunio Inges, arai ngolo agelana. Ebuni Inges, okoe, erai ngolo egelana neni anguna atamete ikes, nai abu Inges bu lopite ngolo abakor Akirot. Ka mam pa ayenete ikes Akirot.

Kimiekinai ayong atolimu ngun, kire, ikotere nai...elomari jik kwap. Acamit ayong nugu toriamut ikes. Erai nai ngin ationis ka iyes nakolongit na, kingolikisi, nyiyenete iyes Akirot! Ingolikis—a?

Ebal Yesu ebe, " Iyenunete iyes epite ngolo eyiakatar ngadision, nai akitanyunet ngina ka apaki nyiyenunete iyes."

Temasi ikes ebe, " Ikiyakatar isua Musa."

Nai, tema Inges ebe, " Kerai toyenete iyes Musa, ikiyenunito iyes Ayong." Nyiyenete iyes Musa, ka ikwanginapei pa ayenete ikes. Ayenete ikes ngakitamateta nguna aris ikes kebekut.

88 Tokona kimiekisi atolemutu ekalokan ngolo ngorot lo. Abu kiwuak anet keng kwap. Kiriu epenek keng ngolo ekoriokinit kwap, ka torot, " Anupit ayong ebe engolikini ayong neni erai Inges."

Tema lokaato ebe, " Bua jik. Atoloto kwap amagia." Ebe, " Erai ngolo etunganan ngolopei ngolo. Erai ngolo etunganan ngolo abakoi nacekolongit...Abu ayong eboyoto ka Inges akuwar ngina alunyar. Iyeni iyong Yokona, ngolo akalimonokini ayong iyong—a?"

" Ee, etunganan ngolo egelanit a nen! Ee, abu ayong eirarite nguna etapito Inges." " Ejok," Simoni, iyeni iyong, ebe, " Abu ayong eira nguna keng a nen. Ee, ayiai nen, ngilapio ngiarei kori ngiuni ngulu alunyar, a nen. Ee."

" Abu inges tema ejok...Ka apei kolongit awuei inges anen, abu inges tolimu ibore ngini agelanan. Abu Inges tema, ' iyeni iyong, anege abu inges jik tokona! Apotu ikes temasi ebe, " ikokini iyong ianyuni—a?' Abu ayong engoliya kidiama nen; jik etunganan ngolo agelanan ewuei a nen. Abu inges tema ebe, ' abu ayong engolik ekuwam ngolo ka Akuj, ikwa akuri, ebunit kwap. Abu ayong eira Etoil ebal, ebe, " Ekoni logo Inges. Erai logo Lokoku Kang ngolo minat ngolo aleleania Ayong.'" Ido abu inges tololot jik paka nakipi ka ibatisa Inges, ka nguluce dang. Ejok, a nen, abu inges tema ebe ayenunit Inges."

" Okoe, nyayeni ayong," tema Simoni ebe. " adau ayong akirar ngun dadang, ngarwa nguna alalak."

Nai abu inges bu anege kidiama. Nai toma lotau keng ayiai ekinyomit ngolo aseunitai. Ingolikis—a? abala Yesu neni. Iyookino. Tolot jik paka neni Keng. Tolot jik tema, ebe, " alosi ayong jik nakiriamun ka engolik."

89 Tolot paka nen.

Awuei Yesu a nen, jik etunganan ngolo acariyono. Tolot jik kidiama. Abu Inges tema ebe, " kotere nyo, erai ekiro kon Simoni. Ka ekiro apapakon erai Jonas." Apotu ngun kitusuneikis inges. Kotere nyo? Ekinyomit ngolo cici, ngolo akiyar angina ruba abu tocakakin nen. Ee, jik.

Tema, " kidareu mono adakika! Ekokinete ngun—a? nyingolikina Iyong ayong. Kerai dang nyiyeni iyong papa kang, naarai aberakin inges atwanare ngikaru ngulu alalak. Nai anege ibu Iyong, ikilimok ayong ngun —a? Tokona, ayeni ayong ebe ebala Ebaibul..." Tokona, mere ngun abongor kaku neni anguna ebas ngikasikou ebe. " Nai ebala Ebaibul ebe erauni e Meseya Ekadwaran. Eyiai Inges nen. Inges lo."

90 Apei kolongit abu Inges kitor Samaria, elosi anen erai ekaloton kapei ka atukot ngina angitudayon. Abu Inges kimiek ikes. Ka abu aberu na ngina adiaka tolong kinga, acepak aberu ngina kesorokona, iyenete iyes. Ka aris kiritun inges kinga lorotin, ikwa ikoku. Ka ayiai inges elosi anen. Acepaki keyiai inges etami anguna a idiobore. Abu inges tololot kinga nen ka kiwuak ebaket kwap. Ka abu togeu akiwuakin ejirikan kwap, iyenete iyes, aokun ngakipi. Ka abu inges kira Etunganan ebala, " Inakinai Ayong ngakipi." Abu inges tongolengolek, ka ayiai Etunganan nen ngolo sorokit ngolo arai Eyudayat.

Abu inges tema ebe, " Mere Iyong eyudayot—a? nyemaikina Iyong itiyiai ngun. Nyecamakinito ngikisila Iyong akirworo ka ayong. Arai ayong a Samaritanoit."

Abu Inges tema ebe, ' Ani kerai toyeni iyong ngolo irworotor iyong, kiyaunit iyong...ikingisit iyong Ayong inakin iyong ngakipi."

Tema Inges ebe, " Ai eyiai ebaket kon? Ingolikis—a? " Ai eyiai egili kon?"

" Ejok," Tolimu Inges, " ngakipi nguna ainakini ayong erai Akiyar."

" Inyoni?" Ingolikis—a? " Kotere nyo," abu inges tema ebe, " kotere nyo, icamito iyes dadang akilip alo Yerusalem. Elipete atapakosi..."

" Okoe," Tema Inges ebe, " iyookino ngun, nai," ebe, " isua ngiyudayon ikiyeni ngolo Ikilipi. Nai," ebe, " iyenete iyes, ebunit apaki ngina nyilipiata ngitunga alo Yerusalem kori alomoru alo." Tema Inges, " Elosete ikes akilip Akuj alotoma Ekuwam, naarai erai Inges ekuwam, Ekuwam ka akiyookino." Ejok, abu inges togeu aripirip, iyenete iyes.

Ka abu Inges tema ebe, " Tolot toriam lokile kon ka potu nege."

Tema inges ebe, " Lokile kang—a? nyayakatar ayong ediokile."

" Kotere nyo," ebe, " erai ngun akiyookino." Ebe, ebe, " Iyiai iyong ikeri ka ngikan, ka iyakatar tokona ngolo angikankapei." Ka tema, " Iyakatar iyong ngikan. Ka—ka, iyeni iyong. Ilimu iyong nguna akire."

91 Toanyu! Nyo nai ngini? Abu Akica ngin tocaik ekinyomit ngol. Ayiai inges iboi a nen, ngolo kebu Akuj tolimunite. Ee, jik.

Ayiai ekinyomit nakwap. Ngina alemaria Akuj ngakipi nawae, ido tocaik akolong, abu tolongu kidiama. Iyookino ngun. Ingolikis—a? nguna dadang itanitai ngun, arai akolong. Eitanit jik akica. Ee, jik.

Ka nai ngina abunio Ekuwam ngolo Akwangan, alotoma Keng, tolemaria akiyar keng ngina esiaunan, ka kitodiu ngun neni keng, abu Akica ngin tocaik inges. Ka tema, " Ekile, ayenu tokona ayong ebe irai Iyong ekadwaran." Tema inges, " Tokona, ikiyeni isua, ayeni ayong ngun, ebe ngina ebunio Meseya, erai nguna elosi Inges arakou ngun. Ka amamukare isua ekadwaran ngikaru ngamiyai ngomwon. Nyepona isua toyiakaunere ekadwaran ngolo iyookino, alotoma ngamiyai angikaru." Ka abu inges tema, " Ikokini Iyong iyenuni nguna alokile kang, ka itolimok ayong ngulu kayakatar ayong, ka ngulu dang. Kotere nyo," ebe, " Nyamisiunit ayong nu." Ebe " Ngina ebunio e Meseya, ejok, Elosi Inges akitiyia ngun. Nai Ngai nai Iyong?"

OTema Inges ebe, " Arai Ayong Inges."

Arai ikes ngun. Ingolikis—a? Amalaat!

92 Ka abu esacaradoti tongolengolek tema...Ejok, emaikina ikes tobongonokis neni atukot kec. Ebe, " Nyiboliiasi ka etunganan ngol. Erai ngolo ikamunito ngikuwamin. Dadang ngun." Tokona, atiakatait ngin. Erai ngun ngunapei ikote nen tari nakolongit na. ingolikis—a? ngiboro ngulupei ngul tari nakolongit na, ebeikina jik ikote neni. Ee. Jik.

Abu inges toyenu ngun, naarai abu Akica tocaik ngun. Ngikekamak ngikolia ngul, ngikaariet, ngiketak,

ngikerirak occur, ngamalan, apotu kingolikis aneni Keng nguna alimunito Ngakigiret nguna apataka ebe ebuni Inges akitiyiakin. Ka nyepona Ngiparisayon kingolikis ngun, kotere anguna angitalio angul...?... Nyepona ikes kingolikis, naarai ngitalio kec. Nai amalait, ngiketak, ka ikes dadang, apotu kingolikis Ngun, ngulu dadang aseunitai. Ngina ecukarere angayangayat, abu ekinyomit tolot napolore. Iyookino ngun.

93 Nyo nai abu inges kitiyia? Abu inges tema, " Ejok, alakara ayong nooi kotere eriamunoi ayong ka e Meseya"? Okoe, mam, lokaato. Tolot inges jik paka toma lotaun. Abu inges kimuriak nguna angakipi. Abu inges tema ebe, " Potu kingolikisi Etunganan ngolo abu atolimok ayong nguna abu ayong etiyiai. Mere ba lugu ngiboro ngulu ebasi Ngakigiret ebe elosi Meseya akitiyia—a? Mere ba jik nugu nguna jik—a?" ka apotu ngitunga kingolikis ngunapei ngun.

Ikwa ngina abunio Yesu Kristo temaria ebe, alotoma ekakwang Yokona 14:12, itiyiakinosi nabo. Abu Inges tari nabo tolimu alotoma Luka dang, ngina atemaria Inges, " Ikwa ngina ayakatar alorwa angulu a Noa," Epite ngolo abunio Akuj kiteyenyaror alotoma Itunganan, ka tolimo ngini ayiai kau Keng; ka nguna abu Sara kitiyia, ekiana aloema. Ka Ngakigiret dadang, nguna a Malaki, ka ngunace dang, etamakinitai alorwa angulu esidiok. Ngiburaniyae 4th, ebala ebe, " Akirot ka Akuj eyenuni ngatameta nguna eyiakasi toma lotai."

Ka ingolikinete ikes ngun itiyakin, ka torotokis jik aneni keng. Ngitalio kec iwayete ngun ka kitaraut ngun nguna emam apolou. Ejok, ikiyiai iwon nege. Dadang ngun.

94 Iyenete iyes, itiyiai Inges ngunapei ikote nen nakolongit na. ebuni Inges jik nakwap ka kitiyia ngunapei nguna abu Inges kitiyiate, ikwa ngina abakor Inges ebe etiyakini. Ingolikis—a? Abu Inges kikinite akitiyiakin ngun. Abu Inges kikinite akitiyiakin ngun. Ka ani kitiyia Inges ngunapei ngun, nguna emaikina ekiyakitono ngolo a Laodikea kitiyia.

Ka nai erai kite ekanisa ngolo a Laodikea ngun itiyasi, itiyiate ikes jik lopite ngolo abunio ekanisa ngolo a Ngiburaniyai kitiyator anageun. Nyemisitai atakiteyenyaritari ejok Ngun, okoe, itiyiakinete ikes jik, ediopite. Okoe, ekang!

Tokona, ebala Inges ebe ikokinete. Ikibonguni iwon neni ka Akirot angina Akire, ka kiteyenyar ikwa ikinitere, akinyakun nabo anupit, anupit ngina akire, nabo. Ka ani kiteyenyar Inges ebe iboi Inges alotoma Lotunga Keng, kan akitiyia ngiboro lu; ecamakini Inges tari epikica Keng eramio, kisudata ngulu a sayanis. Ka eroko ikes pa ecamito akinup ngun. Ka kisudatetei, kimiek akongu ngina aramet ikamuni Inges ewuei anen, Epir ngolo ka Akim ngolopei ngol, ikoni nenipei bien, nakolongit na, ka ngarwa dadang, Ngiburaniyai 13:8, kotere itodiunia ebe erai ngolo asayanis, ka ngoloce rot dadang, ebe ngolo asayanis alotoma ekuwam. Angolopite adadang iteyenyaror Inges, erai ngolo iteyenyara.

95 Ka, iyenete iyes, itiyiate ikes dang ngunapei ikote ngun. Erotokinete ikes kire ka kitiyiata ngunapei ikwa ngina kitiyatotor ikes dang.

Okoe, Akuj ikingarak iwon! Okoe! Ikipedori iwon akisalakin nege. Nai, ikingarak iwon Akuj engolikisi tokona, alipan kang, ikwa ngina ikiponia iwon tokona. Naarai, nyacamit ayong akisiboi iyes paka ekaku. Ikingarak Akuj iwon engolikisi. Anupit ayong acepak, ekuwam aneni yok, erauni tokona inges ikingarakina Inges iwon akisilerekin, angaria Akipucet na.

Atosioma iwon tokona, ikwa ngina ikingolikinia iwon epite ngolo eyiakar ekanisa, ikingolik iwon neni keyiakauna inges, ikingolik inges anen, ka ikingolik nguna emaikina ikes kitiyiata. Kepotu ikes kitiyiata ngun jik. Tokona ingolikis iyes neni eyiakai iwon—a? iyes emaikina totubonokinete. Nyapedori ayong atubokin. Arai ayong ngolo ebeit ainanakin iyes Akirot na. jik ikwa ngina akainere ayong, epotori nai ayong. Nai paka akainak Inges ayong, nyepotori ayong; emam icetunganan dang ngini ipotori.

Ka ngina angaria Inges akipucet ngina angauni, abu ayong eira etyang ngolo angiuni ebala, Bua ka kingolik. Ka abu ayong engolik, ka abu atoanyuwa angole ngina kirionon; ka inges ngini eboi aneni keng ayiakatar ngakipimet nakan keng.

Ka abu ayong eira etoil alokiding ngityang ngulu omwon ebala, einakini inges apei kilo ngina ekidikidi anguna etic apei kolongit, ka ngakiloi ngauni nguna angaganoi anguna ke etic angolo apei kolongit; nai kingolik iyong nyiwan ngikito ngulu ka akimiet ka ngulu epini.

96 Tokona, eyiakatar Imesek Ekitabo nakan Keng, tonganari Ngakipuceta. Abu Inges tonga ngina ekingaren, ngina angarei, ka tokona anga Inges ngina angauni. Ka ngina angaria Inges ngun, Imesek angari ngun, Akipucet ngina Angauni, etyang ngolo angiuni...

Tokona ngiai eyenete neni ikoni etyang ngolo angiuni? Atakani ikwa etunganan. Ngolo ekingaren atakani ikoni engatuny; ngoloce ekoni itaok, kori emong; ka ngolo angiuni ekoni etunganan, arai itunganan. Ka abu inges kira ngisubuna ngulu eyiarete, Ngityang. Ngisubuna ngulu Eyiarete, ikwa etunganan, tolimok Yokona ebe, " Bua, kingolik neni ikoni inges, akimunono na ngina iwuitai." Nginapei jik ameun alokaru angulu alakunio, nginapei ameun anapetakinet akwap, arai nguna ewuitai alotoma

Akipucet na, nguna elosete akityiakini. Tokona, " Bua, kingolik neni ikoni Inges."

Ka nai abu Inges tongaa ngun. Abu Agirokinot toru, ka abu Imesek tonga Akipucet.

97 Tokona, ka abu Yokona tolot, akingolikin neni ikoni. Nyo abu Inges kingolik? Abu kingolik angole ngina kirionon. Ka ayiakatar ekameton keng ngakipimet, kori ngakilo, nakan keng. Tokona erai ngin ibore ngini esiaunan ngini abu inges kingolik. Ngina alimorio Imesek Ngun, tonga Akipucet, ido abu Etyang ngoloco... Kingolikisi, Ngityang ngul arai ngulu ebelonokin, ngina alimonorioto, " Bua, kingolik." Ka Yokona, neni awuar inges, acepak ikonagia, abu inges tolot anege, ngina angaria Imesek, ka torotok. Ikongina jik...

Apotu ngagirokineta tocalut, ikwa ngina ikingolikinia iwon Akipucet ngina Esiaunan. Ka abu inges toanyu akingolikin nguna etakanunete. Ka abu kingolik etunganan ebunit, ekingaren, edokit angole ngina akwangan. Abu toanyu inges emiat kwap. Ka alokwap jik, abu Yokona kingolik inges edoli nasalunet. Abu kingolik inges edokuni, anangole keng angina akwangan, ayiakatar akau nakan keng, ka ayiakatar ekameton, ka amamukatar inges ngikalengelengei anakau. Ka ibore ice ngini abu inges kingolik, abu inges toriam ebokot, tometor jik tolosio.

98 Ido ikiriamuni iwon ebe, nai, Imesek, abu Inges bu nabo anege, abu Inges tonga nginace. Ka toanyu. Anege abu angole ngina arengan bu. Ayiakatar etunganan lo atum nakan keng. Abu inges jik tomek alotoma Ngakigiret, kingolikisi, kapei ka atum na anakan keng, ka amaikina inges toar ka tolema ekisil anakwap.

Nai abu Imesek tonga Akipucet ace. Abu ngoloco Angisubuna a ngulu Eyiarete, ikwa etunganan, tema ebe, " Bua, kingolik." Nai abu inges tonyou, akingolikin nguna erai nu. Ka ngina etiyiakinia inges, abu anen bu ekameton ngolo adokit angole ngina kirionon.

99 Tokona, akuwar ngina alunyar, aponi iwon toriamunai ebe ekameton ngolopei amiat angole ngina akwangan arai inges pei ngolo amiat ngina arengan.

Ka abu Etoil tema ebe, alokiding Ngityang, tonyara, kingolik iyong. Anen, bu kingolik neni ekote: ayiai Inges neni Angisubuna angulu Ayiarete alu. Ka abu inges toanyuwa angole ngina kirionon na.

Ka ngina...anyarar etoil alokiding Ngityang ngulu omwon ebala, akilo ngina ekidikidi anguna etic angolo apei kolongit, ka ngakilo ngauni nguna angaganoi anguna etic angolo apei kolongit; nai kingolik iyong nyiwan ngikito ngulu akimet ka ngulu epini.(ingolikis—a?)

100 Ekameton lo, erworikisi anguna keng. Erai kianyu iyong ekameton ngolo ekingaren, ngolo arai inges. Ka aponi iwon toriamunai ebe, akuwar ngina abien, alotoma Ngakigiret, ebe ekameton ngolo angiarei arai jik etunganan ngolopei ngolo, bonot ayiai inges nangole nginace. Nyo nai abu totakanu? Abu inges kilocok akidianakin keng. Ingolikis—a? iyookino. Ikipotu iwon atoriamutu ebe arai inges eketepangan ngolo a Kristo, ka keris inges kilocok adoketait keng.

101 Aponi iwon toriamunai ebe ngina abunio inges, ekingaren, arai jik angole ngina akwangan, abu torau akitatam. Tokona, ikipotu iwon atolemutu alotoma nugu dadang jik Anakigiret. Ingolikis—a?

Tokona, toanyu neni eyiakai iwon, akuwar na, atur ngina ekanisa angoloco tokona. Ingolikis—a? ikiponit iwon jik kwap paka neni atur ekanisa angolo angiuni tokona. Ingolikis—a? jik paka neni atur ekanisa angolo angiuni, ikwan jik ka angole ngina angauni. Ingolikis—a?

Tokona atur ngina ekanisa angolo ekingaren, nyo mono kerai inges? Keyiakatar nginikolaitian akitatam, kingolikisi, jik ngina ekingaren. Iyookino dadang. Ka nai, ibore ngini esiaunan ngini ikiyeni iwon, akitatam ngina anginikolaitian na, abu torau ibore ngini etaletoi ka eyookino, aponi kiwuakinai lotic. Ka aponi kitanapai etunganan lo. Nai, ekuwam lo, ngolo erai eketepangan ngolo a Kristo, abu tonap akuwan ngina a itunganan. Ingolikis—a? ka ikiriamuni iwon ebe, ekaku anu, abu inges torau satan enapit akuwan, abu ekipie toeka, ka abu satan tolotu toma.

102 Ka jik ikwa ngina erakor ekanisa ngol ekabilane ngol, ngikanisai ngulu itepigito Kristo, epoloete; nai ikwanginapei abu ateran dang tolotu ka ngiboro ngulu gelagela: alotoma akitojokio, akitesegio, ebatisimu ngolo Ekuwam angolo Akwangan, ka elosi jik kingaren, kingolikisi, jik ikwa ngina. Bonot, apotu ikes tolemasi akisikwarunio kec ekingaren, ka ekanisa elemuni ngun ekaku. Ngikaru kec ngulu esiaunak... ngadoketa ngauni aneni kec angulu apotu kitoro natur ngina kirionon; ido ngina angauni, ngadoketa ngauni, elomuni ekanisa kinga; aneni akitojokio, akitesegunio, ka akibatisao Ekuwam angolo Akwangan, alotoma Akuj enapit akuwan iteyenyara alokiding yok.

103 Abu inges bu anege toma, ikwa eketepangan ngolo a Kristo, ikwa ekadwaran ngolo aliokonon, ido nai etyang, nai alotoma atur ngina kirionon; ka abu ekanisa tolotu kinga alotoma atur ngina kirionon ngin; akitojokio, akitesegunio, ka ebatisimu ngolo Ekuwam angolo Akwangan, Akivot enapit akuwan, alopitene atokona. Ka abu inges tolot jik. Ingolikis iyeg ngun—a? abu Inges tolot kwap. Tolosi ekanisa kidiana.

Ingolikis—a? erai jik nguna edolito ikwa ngina erauniata. Okoe, erai nguna ebusiak. Amina ayong ngun jik.

Ekameton lo erai ngolopei ngolo, nai adoketait ace ngina akidianakin keng.

Adoketait ngina esiaunan, angole ngina akwangan, kingolikisi, arai inges jik eketataman, eketataman jik ngolo etepegit Kristo. Arai inges ngolo etidingit Akirot ngina ka Akuj.

104 Ka tokona ikokini iyong irauni eketepangan ngolo a Kristo—a? Ngini tunganan dadang ngini epegi ebe ngina Kiroto dadang alotoma nu nyerai ngina iyookino, ka ikitatametei ngunapei, erai eketepangan ngolo a Kristo, naarai epegarito ikes Akirot. Ka erai Inges Akirot.

Tokona, adoketait ngina esiaunan, angole ngina akwangan, arai inges jik eketataman, nai toyiai ekuwam ngolo itepegit Kristo toma nakitatam keng ka loyakae keng. Arai inges ngolo amam nguna ayeni. Pa apedori inges akiwan idiobore, ekoni; jik alosit. Arai ngol epite ngolo alomunia satan toma. Okoe, erai inges ikenyi ngini aniaman.

Abu inges tolimok Kepa, ebe, " tokona, iyeni iyong ebe iwarit iyong aosou. Nyiyeni iyong nguna aronok ka nguna iyookino," ebe, " Tokona, ani kengara ngakonyen kon, kiyenu iyong nyo." Ka tema ebe, " Erai arait ngina ikiniiri nooi. Erai ngina ajokan. Erai ngina ajokan neni angakonyen. Emaikina iyong tolema inges tokona. Nyiyeni iyong erai, kori mam, iyeni iyong—a?

" Mam, nyayeni ayong. Nai abu Akuj tema ebe mam akitiyiakin ngun,"

" Nai, okoe, ejok, ayeni ayong, nai..."

" Abu Akuj tema ebe...Ikitwaki isua."

Tema inges, " Kire jik nyitiyiakini Inges ngun." Kingolik, ebob jik ikwa ngina eyiakaunor inges. Kingolik nguna abu inges kitiyiak.

Toanyu ekuwam ngolo itepegit Kristo lo ngolo abu tonyou alokiding ekanisa ngolo ekingaren, akitatam ngina anginikolaitian. Nikao, inges atemar " akiloun" ngitutunga ekanisa, kiwuakis itunganan ngini asegan. Okoe, ikwan jik ka... " Ejok, ikitanit iwon jik akimor. Kotere nyo, irai iyes ngulu iyalakina kinga nege; emam itunganan ngini eyeni neni eyiai nginice. Atami ayong emaikina iwon dadang atoyiakatar ngatukon ka jik atogelagelaka. Kingolikisi, ikilosu iwon, emorikinos kapei. Emaikina iwon atoyeutu neni perot alotoma ngun."

105 Ka erai neni ikote nen. Emame ibore ngini ikwan ka Ngikristo ngulu ekanisa a Methodist. Mere nen ekanisa; erai nen neni perot. Ngulu a Baptist, mere ngul ekanisa; erai neni perot.

Eyiai Ekanisa epei bon, ka erai ngin Akuwan ngina imunono ngina a Yesu Kristo. Ka ikidounio iyong toma nen, iyookino ngun, kan aseunio. Iyookino ngun. " Ngulu dadang akainaki Ayong Papa epote. Emam itunganan ngini ebuni neni Kang mati kenyarau Papa inges. Ka ngulu dadang akainaki Inges Ayong, epote neni Kang." Nai, ikes ngun. Erai Inges...

Iboi Imesek anen, ediekitoi, ediekitoi, paka ngina elomunia ngini esidion toma. Eruni etengeri ngolo cici, ka elomuni inges kinga ka tolema nai nguna ipukat inges, kingolikisi, dadang ngun; eyauni Ekanisa Keng Lore, ngiboro Keng. Ido kimasak emoit Keng Nanam ngina ka Akim, ka ngiboro keng dadang elomarete kapei ka inges, ka ikes ngun. Ido atorotokisi iwon kinga alo Mileniam.

106 Ekameton ngolopei ngolo, tokona. Adoketait ngina ekingaren na, arai inges ngolo amam nguna ayeni. Ka ngina angarei, tokona, erai kilosito iyes kidiama iwadio, iwadio akilo ngun; adoketait ngina angarei, ebalu Ebaibul ebe einakinio inges "ebokot" ka apotu ikes kitonapa inges, etunganan ngolo apolot. Kingolikisi, kitonapa inges! Ka, nai, nyenyarit Ebaibul inges ebe papa ngolo a Roma. Enyarit Ebaibul inges ebe " ekadwaran ngolo aliokonon" kotere nyo? Naraai, emaikina inges erai ekadwaran ngolo aliokonon, kan ekuwam keng ngolo itepegit Kristo, ngolo abu kitatam eketepangan ngolo a Kristo itidingit Akirot ngina Akire. Naarai, ani kebunit inges kitatam itidingit Akirot ngina akire, arai nai inges eketepangan ngolo a Kristo. Arai inges. Ka erai Akirot Akuj, kingolikisi, Kristo. Iyookino dadang.

107 Tokona, kelunyar ngun, ikiriamuni iwon inges kitanapi. Ka ngina irikakinia inges akitanapo, tokona, erauni nai inges ngolo emam nguna eyeni ka ngolo nyingarakini. Erai inges jik etunganan ngolo cici.

Nai alotoma atukot ngina a Nikaya, aponi toyeunai inges toma, ka abu Constantino inak inges ngiboro dadang. Ka nai nyo abu inges kitiyia—a? Nai, kingolikisi, abu satan, inaki inges ekicolong keng ka apedor keng. Ebalu Ebaibul nen, ikwa ngina ikidaunia iwon akitor toma ngun.

Tokona, ibore ngini etupakini ngini aponi iwon toriamunai, ebe ipukat satan apolou dadang ngina ka akwap ngina keyiai kori ngina eyiakaun. Ikiriamuni iwon ngun alotoma Matayo 4:11. Ka tokona ikiriamuni iwon ebe, nai, keris satan kikama apolou ngina ka akwap.

Nai ikatakinit inges ariamun ekanisa, ido tolot tomodik inges. Abu inges tolemu etunganan keng ngolo

apolon, kitoloma inges toma natukot, ka kitanap inges " Epaderit," kingolikisi, ebe kristo. Kristo itiyiai akilo Akuj. Kingolikisi, etunganan lo erai epaderit, akilo Akuj. Ingolikis—a? jik ikwanginapei, " akilo Akuj," neni emaikina inges torau, epaderit alotoma Kristo.

108 Tokona, tokona, ngina etiyakinia inges ngun, ido nyo nai abu inges kitiyia—a? Inges, Satan, abu tolema apedor keng ngina apolou akwap, ngina keris sek kirikakin, ka tolema apedor keng ngina edin, ngina keris kitanapi, ka kimorik ikes iwapei.

Ka nai abu inges toyek inges ebokot ece alokidiana akwap angikatwak. Ka ikes ngulu keris kelunyarosi, erai ketacete ngisilinga ngulu itemokino, elemuni inges ikes kinga. Ingolikis—a? nai tokona erai inges epaderit ngolo epolokinit Nakuj, ngolo iloit purukatoria, ikwa ngina ecamitor inges snyarare ngun. Emamete ngiboro ngulu ikote ngul alotoma Ebaibul, kingolikisi, nai emaikina inges kitiyiau idiobore. Ebalu Ebaibul ebe abu inges tolema anakipany angina nyesaluni, ka ebongori alorot angolopei. Ka, anakwap, ekarikon!

109 Tokona nyo nai aponi inakinai inges? Ekingaren, ayiakar inges akau, nai amamete ngikalengelengei. Nai tokona eyiakatar inges atum ngina eumikina anakan keng. Itiyiakini inges idiobore tokona. Ido nai abu inges todoku anangole keng angina akwangan; angole ngina akwangan emiario kinga. Tokona edokit inges inyona—a? angole ngina arengan, ngaokot, angole ngina arengan ngina angaokot. Emiat inges ngin jik. Okoe, kire. Aponi inakinai inges apedor ngina alalan ka atum ngina apolon, toaria, ido nai emiat inges angole keng ngina arengan ngaokot.

Ikingolik iwon, aneni Akipucet angina Angarei, ngina aponi tongarai akuwar ngina alunyar, kebu inges tolema ekisil anakwap ka toaras ikes make. Ka earit keng elope, ngolo ekanisa angolo a Roma ngolo Katolika, itodiunit ebe kepotu ikes kiwuwakis ngabungei ngatomonikankapei ka ngikankauni ngulu a Protestan natwanare, ameun anapak ekakwang Hippo angolo...kelunyar Augustine ngolo a Hippo, akitodol ngikaru ngamiyai ngatomon angakan ka ngatomonikankauni. " Ngabungei ngatomonkankapei ka ngikankauni." Ngikebelenokinok ngulu apolok ngulu a Schmuckers, erai kicamito iyes asiomon ngun, Glorious Reform, kingolikisi. Tokona, ngabungei ngatomonikankapei ka ngikankauni ngulu igiritai neni earit!

110 Ngina ariamunia epei kec alotoma ngulu ebakoi ebe ngikebusiak apukokino ngina yaret ngini dadang nyecamanar ka ekanisa ngolo a Katolika, apotu ngun inakis ikes eyiakaun nen. Idia, abu inges tolot nabukonor ngaokot! Abu inges todoku anangole keng angina akwangan...kori, nangole keng ngina arengan, ka abu tolot amiat. Okoe!

Tokona abu apedor keng ngina apolon bu, aponi kitarau nai inges ekapolon ngolo anakuj, ka kilipai ikwa Akuj! Ekarikon ngolo ka akwap, kan acunakin ngikanisai ka apukan iwapei, kitarau inges ekepuan anakwap; kitanap inges ebokot alokidiana ngun. Apedori inges akilip kotere ngitai ngulu eyiakasi purukatorio tolot kinga. Apedori inges tari akidiek-...Arai inges jik ngolo ekoni Akuj, anakwap, akilo Akuj.

111 Kapei, ayiakatar inges apedor ngina apolon ngina yaret ngini dadang ngini nyecamuni ngikisila keng. Ngai elosi alimokin inges ngadokiro? Nyelimuni ekanisa ngadio; erai inges epolokinit ngun. Emamete nguna elimuni apukan; erai inges epolokinit ngun. Apotu ikes totwaka angabungei. Ngikanisai keng dadang ngulu cicik, lokaato, aponi toduwonokinoi, ka toariteti ka kinyasuniteti, ka kitonyamiteti ngingatunyo, ngini bore dadang. Ingolikis—a? " Etyang," Roma, " inaki inges ekicolong keng ka apedor." Ka elimunit Ebaibul ikongina. Ingolikis—a? Nai abu inges tolek akisikwanet keng, angole ngina arengan alotoma ngaokot angitunga, paka ngina arania angole ngina arengan

Tokona abu Yokona kingolik inges edokit angole ngina kirionon. Abu inges kilocok, ibore ice ngini agelanan.

Tokona emaikina ayong atolimo nugu lopite ngolo abunio neni kang. Ka nai erai kebunit neni kang ido nyiriamara ka Ngakigiret ngunace, ido nyerai Akuj eyaunit ngun. Kingolikisi, emaikina Ngakigiret, anginice adadang, eyiakatar ibore ipei ngini apolon ikwa ngina. Emaikina Ngakigiret tocamuna kapei ka Ngakigiret. Ka nginibore dadang ngini engerokino ka Ngakigiret...Kerai atolimokinite ayong Emalaika ngolo ngolo Ekapolon idiobore dadang ngini pa arai Ngakigiret, pakanupit ayong Inges. Ingolikis—a?

112 Abu ayong atema ebe, a nen alo Chicago akolongit ace, ngina ayiakatar ikes dadang ngamiyai angikedianakinak...Ayiai idiotunganan anege nakiriamun ngina—a? Kire. Akiriamun ngin alo Chicago, abu ayong atema ebe, " Tokona, ipotu iyes dadang kirworo...itamete iyes ebe ikikamunete ayong anege, alotoma idiobore." Ngini ikwan ka ngini eyiai tokona nagule na. atema ayong, " Nyo nai ngin—a? Iyiakatar iyes ngun ikitidingito ayong." Atema ayong ebe, " Abu Ekuwam ngolo Akwangan eketodik ayong, ngakuwarisinei ngauni nguna alunyar, neni iyikaunosi nginitunganan kus dadang. Ka nyeyiakaunoi iwon toma nen...Kingita Carl anege erai pa kiyookino ngun."

Ka ayiai Hank nen ka iyes dadang, " iyookino ngun." Iyiakasi iyes dadang nen akirar.

Atema ayong ebe, "

Tokona iyakatar iyes ikitidingito ayong, alotoma akitatam kang. Erai nai ngin ationis. Tokona acamit ayong ipei kus abunore nege, ka tolemu Ebaibul kon ka towua ka ayong, ka kitoron Ngun." Arai atukot ngina kelilingan ngina nyiraritor iyes. Atema ayong ebe, " Nyo erai ationis ka iyes?" atema ayong ebe, "Nai, ani kiyenete iyes ebe nyiwuekinete kitidinga Akirot ka Akuj, nai tonyoutu alokaku kang.

113 Iyes ngidokitoi ngulu angakiro ka Akuj ka nginibore dadang, ka kirworos ikwani, kiteyenianaros make ikwa ' edakitar, ' Edakitar, ' Edakitar, ' ka arai ayong..." (Okoe, abu ayong ka Lokaato Wood temarai ebe " ekageunan," kori, ngolo "aroko ebuni.") " nyasiomit ayong, nyeloto ayong adiokitatamio kori losukul. Nai tolemutu ngikus Baibulio ka towua alowae kang, kitorona ekinyomit ngolo ke emun, ebatisimu Alokiro a Yesu, kori idio alotoma ngiboro ngulu etatami ayong." Emame itunganan abu tolimu akirot. Iyenete iyes dadang ngun. Arai ngin atukot ngina elilingan ngina nyingolikinitotor iyes.

Kingolikisi, apotu ikes toumonokis ikwa ngina nyayenia ayong nguna tokona, tokona ikes nugu anege. Nyanupit ayong ka apeganakin ka ngitunga, nai ngina edolio napaki ngina ikatakiniata ikes akijukar iyong toma ngun. Ka pakalosit ayong, nai abu Ekuwam ngolo Akwangan atolimok ayong, ebe, " Tolot jik paka nen. Awuei Ayong anguna kon."

114 Atolimok ikes, ngarwa ngauni kori ngomwon eroko apaki. Iyes dadang ngulu iyakasi nen ka kirarito Mr. Carlson ka ikes, ka—ka Tommy Hicks. Ka ikes dadang eboyete anen. Ka abu ayong atoloma, ngarwa ngauni eroko, abu ayong atema, " Ilosete iyes akikicar akibois ngin."

Arai akuwar ngina akusia ekuwam. Ka ayiakatar ayong akiriamun. Tema Inges, " Tolot towua alodirisa, alokek angolo cici angolo angiuni anen." Ka abu ayong atolot nen ka atowua jik aneni. Engoliya kinga ikwa nagia.

Tema Inges ebe, " Eyiakatar ikes aloci ngina iwuakinitai kotere iyong. Elosete ikes akingit iyong akirworikin anatukot angikedianakinak angulu a Chicago angina apolon." Ebe, " Eyiakatar ikes aloci ngina iwuakinitai kotere iyong, anguna akitatam kon Akirot Kang."

Tema Inges ebe, " Tokona, elosio akikisar akibois ngin anen. Nyeriamunete ikes inges. Ka elosete ikes ariamun akibois, ngina erengiyarit." Ebe, " ekoni nege."

115 Abu ayong atowua, ka abu engolik akuwan kang alokona; engoliya kau nen ka engolik. Engolik ikes dadang anen. Engolik ngikedianakinak ngul dadang iboyete anen, lopite ngolo ayiakatar ikes. Abu engolik ikes dadang. Ka abu Inges tema...

" Okoe," atotamak ayong ebe, " nyeyok ayong alosit nen, Ekapolon, erai kelosete ikes akitiyakin ngun. Nyacamit ayong akiwuan epite ngolo epupunitotor ikes kori akitiyia idiobore ngini erono."

Tema Inges, " Tolot. Awuei Ayong anguna kon." Abu Inges kitiyia ngun. Iyookino ngun.

Tokona, iyes dadang, eyiakasi ngisudai jik nege, eboyete jik aneni ka eyenete ebe iyookino ngun. Iyookino ngun. Ejok, iyakatar iyes ngakompakitia nege dang. Nai, iyiakasi iyes nen, kingolikisi iyes.

116 Tokona, nyena akimunono anugu. Ka tokona, erai, ngina akapukokinere ayong iwali akwap ataparacu na, eroko akica ngina aparau. Ido abu ayong jik atipei atolot Nakigiret ka atogeu akiwarit, akiwarit ngun. Ayiakasi nen. Ngiuni kec, ikwa ngina ayiakatar jik, isilereunitoi jik ekujuwaka. Ee. Tokona akimunono angole angina kirionon na anege, alopite angolo akapukokinitere ayong.

Abu inges togeu amiat inges anapakio anguna angaturio anguna kirionok. Erai ngun nguna ewueikinit angole ngina kirionon, ngaturio nguna kirionok, naarai arai apaki ngina akiding akuwar neni angikanupak angulu eyookino angulu kepotu kidongo. Toanyu tokona alotoma atur ekanisa angol, atur ekanisa angolo alokiding, atur ngina kirionon ngina ekanisa. Arai kidingkuwar neni kec, kotere ngikanupak ngulu akire.

117 Toanyu tokona. Anakisisianakin keris kelemar akigeno dadang aneni Ekanisa angolo akire, naarai etunganan lo arai inges epukat ekanisa ka apukan dang. Nyo elosete ikes Akitiyakin—a? naarai adaut ngulu a Katolika akikamar, ekanisa ka apukan dang. Ka dadang ngulu pa apotu tocamunos ka ngulu a Katolika, aponi toarai. Inges nai ayiakar inges nangole ngina korionon. Ka toanyu ngiboro ngulu kirionok ngulu kebu inges kitiyia, kingolikisi, ido nai ingolikini iyong. Ka jik...erai kiyenete iyes ngiemuto kus, toanyu ngun, ido ipote iyes jik...Ejok, nyitana iyes toyenete tari ngun, toyenete Nu. Toanyu tokona. Keris akigeno dadang keyaka. Erai ngina angole ngina kirionon.

Tokona, kemia inges anangole keng angina akwangan, alokuwanane.

Ido aponi inakinai inges apedor; abu inges tolema ekisil, toar ngabungei. Arai ngun nguna amaikina inges kitiyia ikwa ngina elosio inges emiat. Ka eroko inges itiyiai ngun. Ingolikis—a?

Tokona, anege eyiai inges edokit angole keng ngina kirionon tokona, ebunit. Atur ngina kirionon, arai ngina apaki ngin. Jik aapikinit apak ngina abunio ekanisa toyiakaunor esubakina, ka toyiakaunor napedor, kepotu ikes tomunyasi nginibore dadang. Ka toloto, jik neni aapiyarit ngamiyai angikaru ka ngamiyai

angikaru, inges eyeni ngolo kasioman dadang ikwa atur ngina kirionon. Ngiyai eyenete ngun? Kire, ngaturio nguna kirionok. Nen inges eyiai angole kon ngina kirionon ewueikinit atur ngina kirionon.

118 Tokona, keris akigeno dadang keyaka; amam akigeno jik. Nginibore dadang atakani iriono, kotere ekanupan ngolo cici. Tokona, inges nai enyaritere inges, ewueikinit angole ngina kirionon.

“ Ngakipimet keng anakan keng, kori ngakiloi, anakan keng,” kingolikisi iyees. Enyara, “ Akilo ekidikidi anguna etic angolo apei kolongit, ka ngakiloi ngauni nguna angaganoi anguna etic angolo apei kolongit,” kingolikisi, kire jik, erai ngun, ekidikidi ka ngaganoi erai ngiboro ngulu akiyar alokwap. Erai nen inges esubunitere ngamugati. Nai, kingolikisi iyees, ayiai inges idiaununi ngun. Nguna epolokinito ngun, ebe, ayiai inges itanit aneni angulukeng kotere akigeno ngina akiyar angina eyakiyarit inges neni kec, kan ayeunun...abu inges togeu anapaki anapei angina, akitotac ikes ngakilipasinei, akitanit anakilip. Eroko ikes itiyiaete ngun; anguna adiekitoi.

Naarai inyoni etiyiai inges? Ikamunit abaru ngina ka akwap. Akilo, ipimi, “ Akilo ngina ekidikidi kotere etic ngolo apei kolongit; ngakiloi ngauni nguna angaganoi kotere etic ngolo apei kolongit.” Ekameton ngolo angole angina kirionon, kingolikisi, ayiai inges esubi...elaci ngitunga keng anguna angisilinga kec. Ngina, edwarit Ebaibul ebe irumit irumit inges, neni eaapiyarit, abaru ngina ka akwap. Ikwa ngina ikilimunio iwon akuwar ngina alunyar nguna etapito Russia, ka ngun dadang, apotu ikes yasi jik ngisilinga ka kitelero ngitunga kotere nginibore dadang ngini kepotu ikes toriamut, nginibore dadang. Nai nen iyiai iyong.

119 Toanyutu tokona. Ingolikisi iyees neni eponanata ngisilinga ngul, toma lokanisa—a? toekasi aneni angun; adukokin atukot, idiobore ngini apolon, ngabungei nguna alalak anege. Ka ingoliki iyees nyo erai toto kec angun—a?

Alakara neni Kon, Ekapolon. Okoe, ekang! Arai ayong ngolo alakara nooi. Ee, jik. Iyookino dadang. Erai anguna ajokis Keng. Dadang ngun. Iyookino dadang, iyookino dadang.

Arai esaa ngolo akidingkuwar. Imisiyasi iyees ngun tokona—a? [Tema atukot ebe, “Amen.”—Ed.] ka anege eyiai inges idiaununui kotere epitene ngolo akiyar, erai ngun ekidikidi keng ka ngiboro, ngulu akwap; mere ngulu ekuwam, tokona. Arai ekidikidi, kingolikisi, nai, amugati ngina ekidikidi ka amugati ngina angaganoi. Ayiai inges idiaununui ikotere ekabilane ngolo akiyar angolo ainanakini inges neni angitunga keng. Idiaunene kotere akilip kan ngipadera, ilipiata anguna angitunga tolotoma purukatoria. Idiaununui! Tokona alemunit ayong jik nugu alotoma ngiemuto. Idiaununui kotere, atami ayong, ebe erai anguna adiekitoi, atami ayong, ngini tunganan dadang anege eyeni nguna...Adiekitoi, atami ayong ebe erai ngin ibore ngini emaikina iyees kitiyia, iyenete iyees, ece sakramento. Emaikina icetunganan totac ngun. Yaununuye abaru ngina ka akwap neni keng, neni keng elope, paka toma lokanisa elope. Ka eroko inges emiat. Okoe, kire emiat inges. Ee, jik. Eroko emiat!

120 Toanyu. Eyiai nege ewae ngolo ajokan tokona. Toanyu.

...kingolik ebe nyinyias ngikito ngulu epini ka akimet.

“ Jik ibore ngini cici keng idongit nen, nai nyitap iyong ngun!”

Tokona, erai akimiet ngina...ewueikinit Ekuwam, Ekuwam ngolo Akwangan. Akainakini ayong iyong ngingaeta ngikudio erai kicamito iyees. Eyiakasi Ngakigireta ngarei alotoma Ngilebin, 8:12, neni abunio Aron, eroko nyelomara toma, amaikina kinyonyoi ka akimiet, iyenete iyees. Ka alotoma Zakariya 4:12, nguna abunore akimiet, ebukuno alotoma ngapaipoi, ani kicamito iyees akingolikin Matayo, 14...25, ayiakasi ngabikirai nguna abangaka, kori 25:3, ngabikira nguna abangaka amamukatar akimiet lolalai kec, ngulu elelebikina ka ekuwam. Ekuwam! Arai akimiet ngina ewueikinit Ekuwam. Okoe, akibuses! Iyookino dadang. Iriamut iyees ngun—a? [Tema atukot ebe, “ Amen.”—Ed.] Iyookino dadang. Tokona, erai akimiet ngina ewueikinit Ekuwam.

121 Ka ewueikinit epini etic ngolo apukokino. Okoe, tosibite atoker erimit ekibois dadang. Aumokinit nyebuno ayong etekenyu ekidunyet, ngina edetodikinia ayong Ekapolon ngun, kingolikisi, “ etic ngolo apukokino.” Ingoliki—a?

Akimiet ka epini, alotoma Ebaibul, erai ngulu erukito kapei, jwijwi. Abu ayong atoriam acamunet ka engolik. Eyiai egili kec, ikwa ngina, neni elosioto epini ka akimiet kapei, ngapakio dadang. Ingoliki—a?

122 Ngina isilerekinere Akirot ngina ikinitai ngina iyookino neni angikakwang Keng angulu ilelebakotor akimiet, eraunete ikes dadang ngulu ilelebikina lotic. Erai epini akileleba ngina etic. Akibuses! Apupunit ayong ngun tokona. Ilelebikina kan alelean, acala! Ingoliki—a? ka, ngina itiyiakinia, eyiakaunor epitene ngolo ngol aneni kec ikwa ikwa ngina eyiakar epini neni etunganan ngolo akuwan. Naarai, ngina eyaunere apukokino, ngina ka akiyookino ngina ka Akuj, ka ekanupan ngolo akire ilelebikinitai akimiet, ka apukokino isilereunitoi, ilelebikin etic nooi paka ngina einakinia inges pa itiyiai alopitene angolo ebeyarit. Kire. Akibuses! Kingolikisi, erai nai ngin ationis ka ikes tokona. Iyookino ngun, einakinit ikes elosete ikwa ngina

esibitor nyeyenete.

123 Tokona, erai kicamit iyong Ngakigiret kotere nu, togeu akisiom Ngiticisio 2. Ai ayiakasi ikes? Ayiakatar ikes akikinet ngina keris keinakin ikes. Ngina aponere tobukokinoi ngakikinet nguna Ekuwam angolo Akwangan dadang neni kec. Ka arai...Arai alotoma akiteyenyaret ngina Angakigiret. Tokona, kingolikisi iyes, a...

Anibo kerai temarito ikes... " Tokona, kidareutu, abu Inges itolimok iwon akidareun anege kotere akidianakin yok." Ka kelunyar ngarwa ngakankauni, ido temarito ikes ebe, " Ejok, akalimokini ayong iyes, ngidiain," tema Mariko neni a Matayo, " Anupit ayong ebe adaun iwon ariamun Ngun, ngirukitos. Nyitamete iyes dang ikongina—a? Kingolikisi, adaun iwon ariamun Ngun. Eroko iwon idaritai akidianakin yok tokona, emaikina iwon atoloto kinga, elimonokinio. Abu Inges itolimok iwon aponere kidiana nege ka edareutu, ka erai naga akolongit ngina angakankauni angina ikiyiakar iwon nege."

" Ejok, edareutu nginace dang."

Bu akolongit ngina angakankomwon. Ido bu mariko kirimok, kori—kori—kori epei alotoma ngulu ke, Yokona, tema ebe, " Anupit ayong ebe nyemaikina nabo iwon edara adiopaki ngina aoyian. Anupit ayong ebe adaun iwon ariamun Inges. Nyinupito iyes—a?"

124 Ido nai engolikini ayong ayong Simoni, naarai ayiakatar inges ngilaceta, iyenete iyes. " Tokona kidareutu adakika, ngidiain! Eyiakatar Ngakigiret idiobore nguna limuno alotoma nu. Nyebuno Inges itolimok iwon ngarwa nguna emaikina kidareunere. Abu Inges tema, ' kiboyoto anege paka ngina! Kiboyoto anege paka ngina itodolikinor adwarasit ngina a Joel, paka ngina itodiyaror adwarasit ngina ka a Isaya."

" Anguna angipon ka ngangajepa nguna ikulukulasi inges erworor ayong neni angitunga alu. Ka erai na akiteteanut ngina ngina abuni alokingaren Ekapolon." Ingolikis—a? emaikina torai ngina Angakigiret tokona. Ingolikis—a?

Nai, kingolikisi iyes, ewueikinit epini etic ngolo ka apukokino. Ka ngina abunio Ekuwam ngolo Akwangan, ka apotu ikes toanyut Akim ngina ka Akuj ecakakin neni kec, ekang, apotu ngun togeut akiwuakin ikes lotic. Ka ibore ngini esiaunan ngini emaikina iyes toyenete, apotu ikes tolongasi lotic nooi papa ngina atemariata ngitunga kori emierasi ikes, nai arai ikes ngulu elelebikina kan apukokino.

125 Kan Akuj...eyiai nege! Apukokino ka Akuj ngina iteyenyara, abu tongak ikes, apotu ikes tolakaras anguna angun. Abu Akuj kikinite ngun. Anege aponi kisilerekinoi ikes. Amen! Ayiai ekilo ngolo awuei anen, ebal, " Erai nu nguna! Erai nu Ngun!" ka ayiai Inges nen, itodiyara kan nganyuneta ngunapei ikiyakar iwon nakolongit na. arai nen akilelebikina kan apukokino. Ingolikis—a? ka, tokona, keyiakatar ikes ngun nai.

Inges nai abunio Petero tonyounio anen, ka temaria ebe, " Kotere nyo, iyes ngikiliok a Yudaya, ka iyes ngulu iboyete alo Yerusalem, kirarai ayong. Iyes ngidakitaria dadang ngulu isomito ngakiro nguna ka Akuj, kirasi nguna alosi ayong alimokin iyes, kingolikisi."

Okoe, epite ngolo eumokinakotor! Isilereunitoi! Isilereunitoi! Apotu ikes kilelebikinos nooi ngina engolikiniata ikes ngun iteyenyar. Itiyiai inges ngun jwijwi. Itiyiai ngun jwijwi.

126 Ngina engolikinia ayong ebe Abu Akuj kikinite akitiyia ngiboro ngice alotoma akolongit na, ngina eikinia Inges angar ngakipuceta nu anakolongit angina esidion! Ka emam nyiyenete iyes alelean, akibuses, ngina engolikinia ayong Inges isilereuni nu, awuei anen ka etee ngun etakanunete! Ka atoyeni ebe itanit idiotunganan akitanit ngun: nyebuno Inges tolimu idiobore neni yok nai ngini nyebuno kitiyia kin alorot angolo. Ka nai kingolik alelean ngina eyiai toma lotau kang, ngina engolikinia ayong Ngakikinet Keng kotere ngarwa nguna esidiok nu, ikwa ngina abunio Inges kikinia akitiyia ngun. Ka anege etee ayong ikes iteyenyarosi ka jik esubakina edolito jik.

127 Arai ayong jik...Irarito iyes ayong abala, " Apupunit ediniyorit." Erai ngun ationis. Erai akileleba ngina erono nooi, ngina jik itemokino atubor kidiana, iyenete iyes. Akilelebikin, aneni apukokino! Iyookino dadang.

Apotu ikes torata ngulu elelebikina nooi, alotoma apukokino, ngina aponi kiteyenyarai, eyookino dadang, akikinet. Tokona, okoe, ekang! Abu tolongu anen alelean ngina akilelebikina, paka ngina atamariata ngitunga ebe, " Emerasi ikes kan epini ngolo kitete," ngina apukokinio Akuj akikinet Keng neni kec. Ka nyebuno Inges bon kisilereu ngun, nai abu kisuda dang.

Erai ngun nguna jik abu ayong atolimunite. Ebe elimuni itunganan ngadiokiro, ee, epedori inges alimor idiobore; nai ngina ebunio Akuj diyete akiteyenyar ngun!

128 Tokona, ebal, Ebaibul ebe, " Ani keyiai epei kiding kus, ngolo ebal ebe erai inges ekadwaran kori ngolo ekuwam, erai kelimu inges ngiboro lu ido nyitiyakinosi, ido nai nyirasi inges. Nyikuriakut inges, jik.

Nyikuriaketa etunganan ngol. Nai ani kelimu inges ngun ido kitiyiakin; erai ngolo Ayong, kingolikisi iyes. Ayiai Ayong toma nen. Isudate ngun ebe erai Ayong.”

Ka, nai, aberu ngina cici ngina Samaritanoit ngin. Ngina abakatar Ngakigiret ebe ebuni e Meseya lo akitiyia ngiboro lu, ka abu Inges towua ka kitiyia jik nguna abasi Ngakigiret. Tema inges, “ Eyiai Inges nen. Bua, kingolik etunganan! Mere ba jik nguna ebasi Ngakigiret ebe etakanunete ngun—a? Kingolikisi, abu inges kilelebikin kan apukokino. Iyookino ngun—a? abu inges kilelebikin kan apukokino, ngina eteyenyarere. Ingolikiis—a? Iyookino ngun. Ayeni inges ebe ayiai e...

129 “ Ikiyeni isua ebe ebunit e Meseya, ngolo enyaritai Kristo. Ka ngina ebunio Inges, itiyiai Inges ngiboro lu.” Abu inges toanyu ngun.

Ka abu Inges tema ebe, “ Arai Ayong Inges.”

Ido abu akilelebikina togeu akitiyia. Ka anenpei abu inges torotok, ecala, ka kirimo jik toma etaun dadang. Abu inges kimiek amot keng ngina ngorot ngina angakipi, ka tolot kwap nen, ka tema neni angikiliok, “ Potu, kingolikisi!”

130 Tokona, kerai toyenunito iyes ngitalio ngulu alokide, arai ibore ngini aronon inges akitiyia ngun. Ee, jik. Aberu ngina ekoni ngina, emame itunganan irari inges. Mam, jik. Kingolikisi, ayiakatar inges emasar, ka ngina elosio inges...ngina elosio inges lorukude ikoni neni, ka kitiyia ikongina, nyirarete ngikiliok ngulu alorotin inges.

Nai, lokaato, ayiakatar inges Akirok ngina ka Akiyar nen! Arai inges ngina elelebikina. Nyipedori iyong jik...Ekwan ka akicunyakin akai ka akim, akolongit ngina ekusia ekuwam. Okoe, ayiai ibore ngini akutakinit inges! Arai inges ngina etemokino. Ee. Pa apedorito ikes akiwuakin ngun kinga. Arai ngin Akim ngina ka Akuj enoki. Ee, jik. Abu inges tema, “ Ani pakinupito iyes ngun nai, potu iyes nai nege neni elosio akiriamun. Etodiuni ayong ngun neni kus.” Ee. Ikes ngun. Ee. Jik.

131 Ka nai apotu ngikiliok toloto kinga nen. Ka nyebuno Inges kitiyia ngun nabo. Nai ayenete ikes ebe abu idiobore totakanu neni aberu angina. Arai inges ngina elocokino, apotu ikes tonupa Inges. Ee, jik. Apotu ikes tonupa neni Keng.

Naarai, “ Ebuni anupit anguna ka akirar, akirar akikinet ngina ka Akuj, Akirok ngina ka Akuj, ka kitee inges erauni ibore ngini akire.” Naarai, Erai Inges ekinyomit. Ka ngina ekinere Inges, elemari Inges Akiyar. Euruni Inges jik nguna irworo Inges. Ani pa kitiyia, ido nyeraai nai Inges Ekinyomit ngolo ka Akuj. Kori, kori pakeyeni ekaekinan epite ngolo yekinet Inges; pa kiyakiyaritai Inges neni ka Akuj, aekin Ngikinyom. Ebunit inges toek kidiana ngatabab kori idiobore. Ingolikiis—a? nai kingolikisi iyes, ekaen ngolo aee Ngikinyom, idari Akuj Inges, abu Inges todo nakibois ngina ajokan, kingolikisi iyes. Okoe, ekang!

132 Nai nyo abu Inges tolimok neni ekameton angolo kirionon alo—a? “ Nyiwan epini Kang ka Akimet Kang! Nyitap iyong ngun, epini Kang ka Akimet Kang! Ayiakatar ayong ngadi kec kwap nen, nai eroko edio eyiai nen. Ee. Tokona ilosi iyong alotoma ngun ka kipim ngikabilai akiyar dadang angina iwuakinit iyong kinga; erai ngun nguna kon. Ilosi iyong akitac ngun alokwap anen. Nai ngina ibunio iyong diyete epini ngol ka Akimet ngin, kimiek Inges bon!” Okoe, ekang! Era kipedori iyong, ani kipedori iyong...

Inges atemar, ikwanagia, “ Erai kikam iyong ngice Esipan Kang angolo cici alo, ngulu ilelebakatar kan Epini Kang ka Akimiet Kang, kingolikisi, Epini ka Akimiet ngina Akirok angina asegan, kingolik, ka ilosi iyong akiyara ikes. Naarai, itiyiai iyong ngun. Erai ngun nguna itiyiai iyong. Nyitingak iyong ikes alimun adio 'Toto Maria,' kori kitiyiata idiobore ikwangina, kori ngace angitalio kon. Tolema ngakan kon aneni kec. Eyenete ikes neni elosete ikes, kotere inyonyotoi ikes kan Akimiet Kang. Ka anguna inyonyotore Akimiet Kang, eyiakatar ikes epini ngolo ka alelean, naarai eyenete ikes Akirok Kang ngina ka akikinet, Alosi Ayong akiteyarun ikes nabo.' Nyiwan Ngun! Nyikatok alosit akitodiakar ikes. Naarai, tolwaniya jik aneni Kec. Mam.”

133 Iteyenyari Inges Akirok Keng ka yau Inges toma. Eyenete ikes. Eyenete ikes atemar eyiarunete nabo. Okoe, epite ngolo aminar ayong ngun! Eyarunete ikes nabo. Nai abu angole ngina kirionon bu a nen, emiatai tokona, ngaturio nguna kirionok.

Abu angole ngina akwangan tolot anen; ikipotu iwon engolikisi nguna abu inges kitiyia, jik. anege Abu angole ngina arengan bu. Ikipotu iwon engolikisi jik nguna abu inges kitiyia. Abu angole ngina kirionon bu. Kingolikisi iyes, erai ekameton ngolopei ngol ngarwa dadang, nguna itiyia inges, alotoma jik ngaturio.

Tokona ikiriamuni iwon ebe, abu inges kipim ka kitan anguna angun, jik: ekidikidi, akiyar ngina akuwan. Arai inges ayiariata ikes.

Nai, akisikwaniyaret; Ekuwam, Akimiet; ka alelean kotere epini. “ Akiyar ngina ekuwam ngin, nyiwan Ngun. Kimiek inges bon!” acepak, “ Roma, nyitap Ngun! Erai Nguna Kang! Erai Ngun nguna Kang!”

134 Tokona ayakatar ayong icebore nege ngini acamit ayong iyes toyenut. Toanyu, mam parai epei

alotoma Ngityang nguluomwon abasi ebe, " Nyitap Akimiet ka Epini." Iyenunito iyes ngun—a? ayiakasi Ngityang ngulu omwon irworosi, nai...toanyu, kimiekinai ayong atosiom ngun anege, jik iwadio, kingolikisi, tokona.

...akilo, anguna apeikolongit, kotere...ekidikidi kotere apeikolongit; ka kingolik iyong ebe nyiwan epini ka akimiet.

Tokona kirasi nege.

Ka abu ayong eira etoil alokiding ngityang ngiomwon...

Arai nai Inyoni—a? Imesek! Amen! Mam parai Ngityang ngiomwon. Arai Imesek abala nen. Kotere nyo—a? Alosi Inges akiya Ngulu Keng. Ngulu ayiakasi neni Keng. Keris Inges kelaku ngun. Ingoliki—a? Amen! " Nyitap iyong Akimiet ngin!" Mam, jik. Mere Ngityang nguluomwon, ka, okoe, ekang! Imesek! Mere... Ngityang nguluomwon alimorete nu. Arai Imesek alimuni Elope.

Ngina atemariata Ngityang nguluomwon ebe, " Bua ka kingolik," ka apotu ikes toloto, ka apotu ikes toloto kingoliki ngun ikongina.

Ka abu Inges tema, " Akilo ngina ekidikidi anguna etic angolo apeikolongit, ka kotere...ka ngunace nguna alalak ikona, ka ngaganoi nguna alalak." Nai abu Imesek kiorou nooi, alokiding kec, ebala, " Nai nyiwan epini ka Akimiet!" iyookino ngun. Okoe, ekang! Kirasi ngun, " Nyiwan iyong ngun, edia, kori itaci iyong anguna kec adiokolongit." Okoe, ekang!

Ngisai ngiuni ka atutubet.

135 Ejok, ka nadolit ngina ka ayenut kang, ka nguna edolito nguna ayeni ayong, ka kapei ka dadang nguna anupit ayong alotau kang, erai ngin apolou ngina akire ngina angakipuceta angauni anu. Acamit ayong akitalakar Akuj kotere ngun. Ka alimuni ayong nu, ebe, erai apukokino ngina abu Inges akainak ayong. Abu Inges akainak ayong ngun, apukokino angun. Ka anupit ayong ebe ikiyiari iwon alorwa angulu esidiok.

Akuwar ngina ataparacu ikilemuni iwon ekameton ngolo angole angina nyaakwangan. Ka tokona nyayeni ayong. Nyayeni ayong. Eyeni Akuj ebe iyookino ngun. Nyayeni ayong ipeibore nguna etapito ngun. Mam.

Abu ayong engolik epitene kang ngolo ngorot ngolo ayiakatar ayong ngikaru ngulu alunyar; acepaki kelosit inges kinga. Nai, atamunit ayong ngina alimonokinia ayong anege, ekingaren. Abu ayong engoliya akingolikin nguna kabu ayong atolim alotoma ngikaru ngulu alunyarosi. Apei kolongit ayiai ayong etorit Lokitabo ngolo ka Apukokino, abu ayong atolemu ngikameton ngimwon ngulu ka angole apaki apei.

136 Atema ayong ebe, " Angole ngina akwangan, arai ngin ekanisa ngolo esiaunan, tomam angayangai." Asiomuni ayong ngun alotoma ekitab ngolo ka Adventist. Ka abu ayong atosiom idiobore anen. Atema ayong ebe, " Arai ngolo ekanisa ngolo esiaunan ngolo abu tolot kingaren, iloununui." Ka ngoloce arai angole ngina kirionon, atema ayong...emuriak ayong tokona nguna abu ayong atolimunio angole ngina kirionon. Atema ayong...

Kori, " Angole ngina arengan," atema ayong ebe, " angole ngin arai jik apolou keng ebe eyiai ationis lorot, ka elosi arau ngijiesio ngulu alalak ngulu elosete akineno alokidiana, kori idiobore ngini ikoni ngin." Atema ayong, " Kire jik eyiakaunosi ngijiesio ngulu alalak." Atema ayong ebe, " erai ngun nguna eyiakaunosi." La abu ayong atema, " angole ngina nyangakwan..."

137 Kori, " Angole ngina kirionon," atema ayong ebe, " acepaki ebuni apaki ngina kirionon nakwap, ngina epalikiniata ngikacer dadang acaunun; akolong tocakun tolosi kwap, ka elap nyenokuni." Atema ayong ebe, "erai ngun jik apolou angun."

Atema ayong ebe, " angole ngina nyangakwan, apolou keng ebe eponito ngidekesio ngulu alalak." Tokona, nyayeni ayong apolou angun. Nai, arai ngolo epite ngolo ejulunitor ayong, naarai abu ayong atolemu ikes anayenut kang adadang, awuei anege analitare.

Nai, okoe, abu ayong atolimunit icebore! Ejokak dadang. Okoe! Ingolikinete iyes. Jik kitete iyes, kingolikisi.

Tokona, okoe, nyikilakara iwon anguna apaki anaikiyaria iwon anagia—a? Ngina itere iwon ngiboro lu dadang elosete kidiama, atami ayong:

Eyikakasi ngibukui etiakatiakasi, ngisrael ekenyunete,
Anyunet ngina apotu ngikadwarak todwarito;
Ngarawa nguna angibukui imaruna, kan akiyalolong ngina apotion;
" Tobongutu, okoe iyes ngulu ikisicanitai, neni kus make."
Ayapuu akolongit ngina ka alakunio,

Ebwaliya ngitai ngulu angitunga kotere akurianu;
 Kilelebikinos kan Ekuwam, ngitalai kus kisibusitetei ka totakanete,
 Kingoliyasi kidiama, eapi alakunio kus! (Okoe, ekang!)
 Eyiakasi ngikadwarak ngulu aliokonok irworosi aliokonu, epegarito Akiyookino ngina ka
 Akuj,
 Ebe Yesu ngolo erai Kristo erai Akuj yok;

Inupito iyes ngun—a?

Nai ikitori iwon neni apotu ngikiyakia kicakito.

Kotere eapi akolongit ngina alakunio,

Eyiakasi ngitai ngulu angitunga ibwaliyarit anguna ka akurianu;

Kilelebikinos ka Ekuwam, toyiakatar ngitalai kus ilelebikina ka kilerete,

Kingoliyasi kidiama, eaapi alakunio kus!

138 Nyejokak ngun—a? amina ayong ngun. Eapi Alakunio.

Ka eyiakaun Akica alosa angolo ka akuwar,

Erot ngolo ka akibuses iriamunete iyes kire;

Alorot angolo angakipi, erai Akica nakolongit na;

Itonukitetei Alokiro angolo minat angolo a Yesu.

Ngulu cicik ka ngulu emojongito, tokiwa anasecisia kus anguna ngorok,

Ebuni Ekuwam ngolo Akwangan kire jik alomun toma;

Adolu Akica ngina ka akuwar,

Erai akiyookino ebe Akuj ka Kristo erai ngipei.

139 Erai Inges Akirot! Okoe, ekang! Nguna eumokina!

Atipei elemari Imesek Ateran Keng toyiakaun lowae Keng ngirwa dadang,
 Ngajorei nguna a Nakuj dadang elosete acunakin;
 Okoe, erauni akitere ngina ka akibuses, ngina eyiakaunotor ngikakwang dadang
 nakwangis ngina emam akemer;

Ka kaapei ka Yesu eyiakaun ikes nasuban nguna ruba,

Okoe, " Potu kimuja," enyara Ekapolon, " Potu kimuja;"

Okoe, ipedori iyes akimuj alomesa angolo Yesu ngisai dadang;

Inges ngolo abu kitan ngasepicio, kilocok epini,

Enyara Inges neni angulu enyamit akoro tokona, " Potu kimuja."

Okoe, " Potu kimuja," enyara Ekapolon, " Potu kimuja;" (Kimuja alotoma Akirot!)

Ipedorete iyes akimuj alomesa angolo a Yesu ngisaaai dadang;

Inges ngolo abu kitan ngasepicio, kilocok ngakipi toraut epini,

Enyarit Inges ngulu enyamit akoro tokona, " Potu kimuja."

140 Okoe, ekang! Ikinyamit iyes akoroa—a? " Erereng ikes ngulu enyamit akoro ka akure anguna ka Akiyookino."

Iminasi iyes Inges—a? Iminasi iyes Inges—a? Ekipunguwo ngolo minakinet Inges, iyenete iyes. onyoutu iwon dadang tokona, ka ekeasi ngakan yok etodiyasi ngitai yok neni Keng. " Amina ayong Inges, amina ayong Inges naarai abu Inges ekingaren Akominak ayong." Iyookino dadang, kapei dadang tokona.

Amina ayong Inges, Amina ayong Inges

Naarai abu Inges Atominak ayong ekingaren

Ka abu togelu akiteyario kang

Alokitoi angolo ka akalibario.

141 [Kirworik lokaato angangajepa—Ed.] jik kire ikerarito. Ikiyakari iwon ekejulanakinan nege, lokaato Higginbotham. Nyayeni ayong erai keyiai inges nege akuwar na, kori kemam. Iki kamit iwon, nguna abu inges itolimok iwon. Kidareutu alotoma adakika. Anege, anege...[Abu nakaato kijulu.]

Kire, kipuroi Ekapolon! Erai anupit kang ngina ikiara nooi neni ka Akuj. Iyes, iminasi iyes Inges, akuwar na, angitai kus adadang—a? Okoe, kipuroi Inges, ka temasi ebe, " Ikitalakarit Iyong, Ekapolon Yesu!"

Ikinakini isua Iyong akipurio, angitai kosi adadang, Ekapolon! Akibuses neni ka Akuj!

Inakisi jik Inges akipurio, iyes ngitunga lugu dadang. Toyiakaun Akuj ka Iyes!



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7